

# రోమీయులకు వ్రాసిన లేఖ

1 యేసుక్రీస్తు సేవకుడైన పావులు నుండి: దేవుడు తన అపొస్తలునిగా\* పని చేయటానికి రమ్మని నన్ను పిలిచినాడు. దేవుని సువార్తను ప్రకటించటానికి నన్ను ప్రత్యేకించినాడు.

2 దేవుడు ఈ సువార్తను తన ప్రవక్తలతో వ్రాయించి పవిత్ర లోఖనముల ద్వారా ఇంతకు క్రీతమే తెలియ చేసాడు. 3 ఈ సువార్త దేవుని కుమారుడును మన ప్రభువు అయిన యేసుక్రీస్తును గురించి. ఆయన దావీదు వంశంలో మానవునిగా జన్మించాడు. 4 పవిత్ర మైన దేవుని ఆత్మ ఆయన్ని తన శక్తితో బ్రతికించి, ప్రభువైన యేసుక్రీస్తు దేవుని కుమారుడని నిరూపించినాడు. 5 ఆయన ద్వారా నేను దేవుని దయను పొంది ఆయన కోసం అపొస్తలుడనయ్యాను. ప్రజలందరూ సువార్తను విశ్వసించి దాన్ని అనుసరించాలని దేవుని ఉద్దేశ్యం. 6 యేసుక్రీస్తుకు చెందిన వారపులుకు పిలువ బడిన వాళ్ళలో మీరు కూడా ఉన్నారు. 7 అందువల్ల రోము పట్టణంలో ఉన్న మీ అందరికీ వ్రాయుట మేమనగా మీరు దేవునికి ప్రీయమైన వాళ్ళు. ఆయన మిమ్మల్ని తన ప్రజగా ఉండటానికి పిలిచాడు. మన తండ్రీయైన దేవుడు, యేసుక్రీస్తు ప్రభువు మీకు అనుగ్రహాన్ని ప్రసాదించి మీలో శాంతి కలుగు జేయునుగాక!

## రోము నగరాన్ని దర్శించాలని అభిలాష

8 మీ విశ్వాసాన్ని గురించి ప్రపంచానికంతా తెలిసింది. కనుక నన్ను ముందు యేసుక్రీస్తు ద్వారా దేవునికి కృతజ్ఞతలు అర్పించనివ్వండి. 9 నేను దేవుని కుమారుని సువార్తను ప్రకటించి మనస్ఫూర్తిగా ఆయన సేవ చేస్తున్నాను. 10 నేను ప్రార్థనలు చేసినప్పటికీ విడువకుండా మిమ్మల్ని జ్ఞాపకం చేసుకొంటాను. దానికి ఆ దేవుడే సాక్షి. చివరకు ఇప్పుడైనా నేను మీ దగ్గరకు రావటానికి దైవేచ్ఛవల్ల మార్గం ఏర్పడాలని ప్రార్థిస్తున్నాను. 11 మీకు ఆధ్యాత్మిక శక్తి కలిగేటట్లు ఆత్మీయంగాన్ని అందించాలని మీ దగ్గరకు రావాలను కొంటున్నాను. 12 అంటే మీరూ, నేనూ మనలోపున్న విశ్వాసం ద్వారా పరస్పరం ప్రోత్సాహపరచుకోవాలని

ఆశిస్తున్నాను. 13 సోదరులారా! నేను, మిగతా యూదులుకాని వాళ్ళనుండి ఫలం పొందినట్లే మీ నుండి కూడా ఫలం పొందాలని, మీ దగ్గరకు రావాలని ఎన్నోసార్లు అనుకున్నాను. కాని ఇప్పటి వరకు ఆటంకాలు కలిగాయి. ఈ విషయం మీరు గ్రహించాలని నా కోరిక.

14 గ్రీకులకు, గ్రీకులు కాని వాళ్ళకు, జ్ఞానులకు, అజ్ఞానులకు బోధించవలసిన కర్తవ్యం నాది. 15 అందుకే రోము నగరంలో ఉన్న మీకు కూడా సువార్త ప్రకటించాలని అనుకొంటున్నాను.

16 సువార్త విషయంలో నేను సిగ్గుపడను. ఎందుకంటే, విశ్వాసమున్న ప్రతి ఒక్కరికీ, అంటే యూదులకే కాక ఇతరులకు కూడా రక్షణను కలిగించే దేవుని శక్తి అది. 17 ఈ సువార్తలో దేవుడు మానవుల్ని నీతిమంతులుగా పరిగణించే విధానాన్ని గురించి చెప్పబడివుంది. అది విశ్వాసంతో మొదలై విశ్వాసంతో అంతమౌతుంది. దీన్ని గురించి లోఖనాల్లో, “విశ్వాసంవల్ల నీతి మంతుడైన వాడు అనంతజీవితం పొందుతాడు”\* అని వ్రాయబడి ఉంది.

## యూదులుకాని వాళ్ళు చేసిన పాపాలు

18 భక్తిహీనులై దుర్బుద్ధితో సత్యాన్ని అణచిపెట్టే ప్రజలపై, దేవుడు స్వర్గంనుండి తన ఆగ్రహాన్ని చూపుతాడు. 19 తనను గురించి తెలియవలసిన విషయాలు దేవుడు వాళ్ళకు తెలియచేసాడు కనుక అవి వాళ్ళకు స్పష్టంగా తెలుసు. 20 కంటికి కనిపించని దేవుని గుణాలు, అంటే, శాశ్వతమైన ఆయన శక్తి, దైవికమైన ఆయన ప్రకృతి ప్రపంచం సృష్టించబడిన నాటినుండి స్పష్టంగా కనిపిస్తున్నాయి. ఆయన సృష్టి ద్వారా, ఆయన గుణాన్ని మానవులు చూడగలిగారు. కనుక వాళ్ళు ఏ సాకూ చెప్పలేని స్థితిలో ఉన్నారు. 21 అందుకంటే, వాళ్ళకు దేవుడెవరో తెలిసినా, వాళ్ళాయనను దేవునిగా స్తుతించలేదు. ఆయనకు కృతజ్ఞతలు కూడా చెప్పలేదు. దానికి మారుగా వాళ్ళలో పనికిమాలిన ఆలోచనలు కలిగాయి. తెలివిలేని వాళ్ళ మనసులు అంధకారమైపోయాయి. 22 వాళ్ళు తాము తెలివిగల వాళ్ళమని చెప్పుకొన్నారు కాని మూర్ఖులవలె

ప్రవర్తించారు. <sup>23</sup>విలాగనగా చిరకాలం ఉండే దేవుని తేజస్సును నశించిపోయే మనిషిని పోలిన విగ్రహాలకు, షక్తి విగ్రహాలకు, జంతువుల విగ్రహాలకు, ప్రాకే ప్రాణుల విగ్రహాలకు మార్చి వాటిని పూజించారు.

<sup>24</sup>అందువల్ల దేవుడు వాళ్ళను, వాళ్ళ హృదయా లలోని మలినమైన త్రైంగిక కోరికల తీర్పు కోపలానికి వదిలివేసాడు. తద్వారా వాళ్ళు పరస్పరం తమ దేహాలను మలినం చేసుకొన్నారు. <sup>25</sup>దేవుడు చెప్పిన సత్యాన్ని అసత్యానికి మార్చారు. సృష్టికర్తను పూజించి ఆయన సేవ చెయ్యటానికి మారుగా ఆ సృష్టికర్త సృష్టించిన వాటిని పూజించి వాటి సేవ చేసారు. సృష్టికర్త సర్వదా స్తుతింపదగినవాడు. ఆమే!

<sup>26</sup>పురుషులు కూడా ఈ విధంగా చెయ్యటం వల్ల, దేవుడు వాళ్ళను సిగ్గుమాలిన తమ కోరికలకు వదిలివేసాడు. వాళ్ళ స్త్రీలు కూడా సహజ సంపర్కాలను వదిలివేసి అసహజమైన సంపర్కాలకు అలవాటు పడి పోయారు. <sup>27</sup>అదే విధంగా, పురుషులు కూడా స్త్రీలతో సహజ సంపర్కాల వదిలి వేసి పురుషులతో సంపర్కం పొందాలనే కోరికలతో చెలరేగి పోయారు. పురుషులు పురుషులతో అసహజమైన సహవాసాలు చేసి తమ అసహజతకు తగిన శిక్షను స్వయంగా అనుభవిస్తున్నారు.

<sup>28</sup>పైగా వాళ్ళు దేవునికి సంబంధించిన జ్ఞానాన్ని తక్కుచెయ్యలేదు. కనుక దేవుడు వాళ్ళను వాళ్ళ నీచ బుద్ధికి వదిలి వేసాడు. తద్వారా వాళ్ళు చెయ్యరాని పనులు చేసారు. <sup>29</sup>అన్యాయం, దుష్టత్వం, దురాశ, దుర్నితీ, ద్వేషం, హత్య, పోరాటం, మోసం, అనూయ అనే గుణాలు వాళ్ళలో సంపూర్ణంగా నిండి పోయాయి. వాళ్ళు వృధాగా మాట్లాడుతూ, <sup>30</sup>ఇతర్లను నిందిస్తూ, దేవుణ్ణి ద్వేషిస్తూ, ఇతర్లపై దౌర్జన్యం చూపుతూ, గర్విస్తూ, బడాయిలు చెప్పకొంటూ జీవిస్తూ ఉంటారు. దుర్మార్గపు పనులు చెయ్యటానికి రకరకాల మార్గాలు కనిపెట్టూ ఉంటారు. అంతేకాక తమ తల్లి దండ్రుల పట్ల అవిధేయతగా ప్రవర్తిస్తూ ఉంటారు.

<sup>31</sup>వాళ్ళలో తెలివితేడు, విశ్వాసము లేదు, హృదయము లేదు, కనికరం లేదు. <sup>32</sup>దేవుని నీతి నియమములకు వ్యతిరేకంగా ఇలాంటి పనులు చేసే వాళ్ళకు మరణ శిక్ష తప్పదని వాళ్ళకు తెలుసు. కాని వాళ్ళు ఆ పనులు చేస్తూ ఉండటమే కాకుండా ఆ పనులు చేసే వాళ్ళను మెచ్చుకొంటూ ఉంటారు.

### దేవుని తీర్పు

**2** ఇతర్లపై తీర్పు చెప్పే నీవు, ఏ సాకూ చెప్పలేని స్థితిలో ఉన్నావు. ఎందుకంటే, ఏ విషయాల్లో నీవు ఇతర్లపై తీర్పు చెపుతున్నావో అవే పనులు నీవు కూడా చేస్తున్నావు. అందువల్ల నీకు నీవే శిక్ష విధించుకుంటున్నావు. <sup>2</sup>దేవుడు అలాంటి దుర్మార్గపు

పనులు చేస్తున్న వాళ్ళకు సత్యం ఆధారం మీద న్యాయమైన శిక్ష విధిస్తాడని మనకు తెలుసు. <sup>3</sup>మిత్రమా! ఏ కారణాల వల్ల నీవు వాళ్ళపై తీర్పు చెపుతున్నావో అవే పనులు నీవు కూడా చేస్తున్నావు. మరి అలాంటి పుణుడు దేవుని శిక్షను తప్పించుకోగలనని ఎలా అనుకుంటున్నావు? <sup>4</sup>తేక, నీవు దేవుని అనంతమైన దయను, క్షమను, సహనాన్ని ద్వేషిస్తున్నావా? నీవు మారుమనస్సు పొందాలని దేవుడు నీపై దయ చూపాడు. ఈ విషయం నీకు తెలియదా? <sup>5</sup>కాని, నీది కఠిన హృదయం. అది పశ్చాత్తాపం పొందదు. కనుక దేవుడు ఆగ్రహం చూపే రోజున నీకు లభింపనున్న శిక్షను, స్వయంగా ఎక్కువ చేసుకొంటున్నావు. ఆ రోజు న్యాయమైన తీర్పు నీకు వ్యక్తమౌతుంది. <sup>6</sup>ఆ రోజు దేవుడు ప్రతి ఒక్కనికీ అతడు చేసిన పనిని బట్టి ప్రతిఫలం ఇస్తాడు.\* <sup>7</sup>కాండరు ఎప్పుడూ మంచి పనులు చేస్తూ ఉంటారు. వాళ్ళు తేజస్సును, గౌరవాన్ని, నశించని దేహాన్ని పొందాలని ఎదురుచూస్తూ ఉంటారు. అలాంటి వాళ్ళకే దేవుడు అనంత జీవాన్నిస్తాడు. <sup>8</sup>మరికొందరు సత్యాన్ని తృణీకరించి, చెడును అనుసరిస్తూ స్వార్థంతో జీవిస్తూ ఉంటారు. దేవుడు అలాంటి వాళ్ళపై తన ఆగ్రహాన్ని తీవ్రంగా చూపుతాడు. <sup>9</sup>చెడును చేసిన ప్రతి మనిషికి కష్టాలు, దుఃఖాలు సంభవిస్తాయి. అవి యూదులకు, తర్వాత ఇతరులకు కూడా సంభవిస్తాయి. <sup>10</sup>మంచి చేసిన ప్రతి ఒక్కనికీ తేజస్సు, గౌరవము, శాంతి లభిస్తాయి. అవి మొదట యూదులకు తర్వాత ఇతరులకు కూడా లభిస్తాయి. <sup>11</sup>దేవుడు షక్తపోతం చూపడు.

<sup>12</sup>ధర్మశాస్త్రము లేని పాపులు ధర్మశాస్త్రము లేకుండానే నశించిపోతారు. అలాగే ధర్మశాస్త్రం ఉండే కూడా పాపం చేసిన వాళ్ళపై దేవుడు ధర్మ శాస్త్రానుసారం తీర్పు చెపుతాడు. <sup>13</sup>ఎందుకంటే, ధర్మశాస్త్రాన్ని విన్నంత మాత్రాన దేవుని దృష్టిలో నీతి మంతులు కాలేరు. కాని ధర్మశాస్త్రంలో ఉన్న నియమాల్ని విధేయతతో ఆచరించే వాళ్ళను దేవుడు నీతిమంతులుగా పరిగణిస్తాడు. <sup>14</sup>యూదులుకాని వాళ్ళకు ధర్మశాస్త్రం లేదు. కాని వాళ్ళు సహజంగా ధర్మశాస్త్రం చెప్పినట్లు నడుచుకొంటే వాళ్ళకు ధర్మశాస్త్రం లేకపోయినా, వాళ్ళు నడుచుకునే పద్ధతే ఒక ధర్మశాస్త్రం అవుతుంది. <sup>15</sup>వాళ్ళ ప్రవర్తన, ధర్మశాస్త్ర నియమాలు వాళ్ళ హృదయాలపై ప్రాయబడినట్లు చూపిస్తుంది. ఇది నిజమైన వాళ్ళ అంతరాత్మలు కూడా చెపుతున్నాయి. వాళ్ళు కొన్ని సార్లు సమర్థించుకొంటూ, మరి కొన్నిసార్లు నిందించుకొంటూ, తమలోతాము వాదించుకుంటూ ఉంటారు. <sup>16</sup>ఆ రోజు దేవుడు మానవుల రహస్య ఆలోచనలపై యేసుక్రీస్తు ద్వారా తీర్పు చెపుతాడు.

ప్రతి ... ఇస్తాడు కీర్తన 62:12; సామె. 24:12.

నేను ప్రజలకు అందించే సువార్త ఈ విషయాన్ని తెలియ జేస్తుంది.

**యాదులు, వాళ్ళ ధర్మశాస్త్రము**

17<sup>1</sup> నీవు యూదుడవని చెప్పుకొంటావు. ధర్మ శాస్త్రాన్ని నమ్ముకొన్నావు. దేవునిలో నీకు ఉన్న సంబంధాన్ని గురించి గర్వంగా చెప్పుకుంటావు. 18<sup>2</sup> నీవు ధర్మ శాస్త్రం ప్రకారము శిక్షణ పొందావు. దేవుని ఉద్దేశ్యం తెలుసుకొన్నావు. మంచిని గుర్తించ గలుగుతున్నావు. 19<sup>3</sup> అంధులకు మార్గదర్శివని, బీకట్ల ఉన్నవాళ్ళకు వెలుగుపంటివాడవని నీవను కొంటున్నావు. 20<sup>4</sup> మీ ధర్మ శాస్త్రంలో జ్ఞానం, సత్యం ఉన్నాయి కనుక నీవు మూర్ఖులను సరిదిద్దగలననుకొంటున్నావు. అజ్ఞానులకు బోధించగలననుకొంటున్నావు. 21<sup>5</sup> ఇతర్లకు బోధించే నీవు స్వయంగా నీకు నీవే ఎందుకు బోధించుకోవటం లేదు? దొంగతనము చేయరాదని బోధించే నీవు దొంగతనము చేయవచ్చా? 22<sup>6</sup> వ్యభిచారం చేయరాదని బోధించే నీవు వ్యభిచారం చేయవచ్చా? ఏగ్రహారాధనను అపహ్యించుకునే నీవు మందిరాలు దోచుకోవచ్చా? 23<sup>7</sup> ధర్మశాస్త్రాన్ని గురించి గర్వంగా చెప్పుకొనే నీవు ధర్మశాస్త్రాన్ని అతిక్రమించి దేవుణ్ణి అగౌరవ పరచవచ్చా? 24<sup>8</sup> ఈ విషయంపై, “నీ కారణంగా దేవుని పేరు యూదులుకాని వాళ్ళ మధ్య దూషింపబడింది”\* అని వ్రాయబడివుంది.

25<sup>9</sup> ధర్మశాస్త్రాన్ని అనుసరిస్తే సున్నతికి\* విలువ ఉంది. కాని నీవు ధర్మశాస్త్రాన్ని ఉల్లంఘిస్తే, నీ సున్నతికి విలువలేదు. 26<sup>10</sup> కనుక సున్నతి చేయించుకోని వాళ్ళు ధర్మశాస్త్ర నియమాల్ని పాటేస్తే వాళ్ళు సున్నతి చేయించుకొన్న వాళ్ళలో సమానము కదా? 27<sup>11</sup> యూదులైన మీ ధర్మ ధర్మశాస్త్రం వ్రాత మూలంగా ఉంది. మీరు సున్నతి చేయించుకుంటారు. అయినా, మీరు ధర్మశాస్త్రాన్ని ఉల్లంఘించారు కనుక, ధర్మ శాస్త్రాన్ని అనుసరిస్తున్న వ్యక్తి, అతడు సున్నతి పొందని వాడేనా మీరు తప్పు చేస్తున్నారని రుజువు చేస్తున్నాడు. 28<sup>12</sup> నిజమైన సున్నతి బాప్యమైనది, శారీరకమైనది కాదు. అదేవిధంగా యూదునివలె బాప్యంగా కనబడినంత మాత్రాన యూదుడుకాలేదు. 29<sup>13</sup> అంతరంగంలో యూదునిగా ఉన్నవాడే నిజమైన యూదుడు. హృదయపు సున్నతి అంటే పరిపూర్ణత ద్వారా సున్నతి పొందటం అన్నమాట. ధర్మశాస్త్ర నియమంలో కాదు.

నీ కారణంగా ... దూషింపబడింది యెషయా 52:5; యెషాజ్కె. 36:22

సున్నతి పురుషాంగము యొక్క ముందు చర్మాన్నికోయటం. ప్రతియూదా బాలునికి ఈ సున్నతి చేసే వాళ్ళు, దేవుడు అబ్రాహాముతో చేసిన ఒప్పందానికి ఇది బాప్యమైన గుర్తు.

ఇలాంటివాణ్ణి దేవుడు మెచ్చుకొంటాడు. మానవులు కాదు.

3<sup>1</sup> సున్నతి పొందిన వాళ్ళలో ఏదైనా ప్రత్యేకత ఉందా? లేదు. మరి అలాంటప్పుడు యూదులుగా ఉండటంవల్ల వచ్చిన లాభమేమిటి? 2<sup>2</sup> ఎంతో లాభం ఉంది. అన్నిటికన్నా ముఖ్యమేమిటంటే దేవుడు వాళ్ళకు తన సందేశాన్ని అప్పగించాడు. 3<sup>3</sup> మరి వాళ్ళల్లో కొందరు నమ్మతగని వాళ్ళున్నంత మాత్రాన దేవుడు నమ్మతగని వాడని అనగలమా? 4<sup>4</sup> అలా అనలేము. ప్రతి ఒక్కడూ అసత్యం చెప్పినారే, దేవుడు మాత్రం సత్యవంతుడుగా ఉంటాడు! ఈ విషయమై ఇలా వ్రాయబడివుంది:

“నీవు మాట్లాడినప్పుడు నిజం చెప్పావని ఋజువౌతుంది. నీపై విచారణ జరిగినప్పుడు నీవు గెలుస్తావు!”

కీర్తన 51:4

5<sup>5</sup> మనం అధర్మంగా ఉన్నాము కనుకనే దేవునిలో ఉన్న ధర్మం స్పష్టంగా కనిపిస్తోందంటే ఏమనగలము? దేవుడు మనల్ని శిక్షించి తప్పు చేస్తున్నాడనగలమా? నేను మానవ నైజం ప్రకారం తర్కిస్తున్నాను. 6<sup>6</sup> ఎన్నటికీ కాదు. అలాగే నవ్వుతే దేవుడు ప్రపంచంపై ఎల్లా తీర్పు చెప్పగలడు?

7<sup>7</sup> నేను అసత్యవంతునిగా ఉండటంవల్ల దేవుడు సత్యవంతుడనే కీర్తి పెరుగుతున్నట్లైతే, నేను పాపినని ఇంకా ఎందుకుంటున్నాను? 8<sup>8</sup> మంచి కలగటానికి మనం పాపంచేద్దాం” అని అనకూడదు. మేమీ విధంగా బోధించినట్లు కొందరు మమ్మల్ని నిందించి అవమానిస్తున్నారు. వాళ్ళకు తగిన శిక్ష లభిస్తుంది.

**నీతిమంతుడొక్కడూ లేడు**

9<sup>9</sup> మరి ఇంతకూ ఏమని నిర్ణయం చేద్దాం? మనం వాళ్ళకుంటే ఉత్తమమైన వాళ్ళమా? ఎన్నటికీ కాదు. యూదులు, యూదులుకాని వాళ్ళు, అందరూ సమానంగా పాపం చేసారు. దీన్ని నేనిదివరకే ఋజువు చేసాను. 10<sup>10</sup> ఈ విషయమై ఇలా వ్రాయబడి ఉంది:

“నీతిమంతుడు లేడు. ఒక్కడు కూడా లేడు!

11 అర్థం చేసుకొనేవాడొక్కడూ లేడు. దేవుణ్ణి అన్వేషించే వాడొక్కడూ లేడు.

12 అందరూ వెనక్కు తిరిగి వెళ్ళిపోయారు. అందరూ కలిసి పనికిరాని వాళ్ళిపోయారు. మంచి చేసే వాడొక్కడూ లేడు. ఒక్కడు కూడా లేడు!”

కీర్తన 14:1-3

13 “వాళ్ళ నోళ్ళు తెరుచుకొన్న సమాధుల్లా ఉన్నాయి. వాళ్ళ నాలుకలు మోసాలు పలు కుతూ ఉంటాయి;”

కీర్తన 5:9

“వాళ్ళ పెదాలపై పాము విషం ఉంటుంది!”

కీర్తన 140:3

14 “వాళ్ళ నోటినిండా తిట్లా, ద్వేషంతో కూడుకొన్న మాటలు ఉంటాయి!”

కీర్తన 10:7

15 “వాళ్ళ పాదాలు రక్తాన్ని చిందించటానికి తొందర పడ్తుంటాయి.

16 వాళ్ళ తాము నడిచిన దారుల్లో వినాశ నాన్ని, దుఃఖాన్ని వదులుతుంటారు.

17 వాళ్ళకు శాంతి మార్గమేదో తెలియదు!”

యెషయా 59:7-8

18 “వాళ్ళ కళ్ళలో దైవభీతి కనిపించదు.”

కీర్తన 36:1

19 ధర్మశాస్త్ర నియమాలు ధర్మశాస్త్రాన్ని అనుసరించవలసిన వారికి వర్తిస్తాయని మనకు తెలుసు. తద్వారా ప్రపంచంలో ఉన్న వాళ్ళందరూ, అంటే యూదులు కాని వాళ్ళేకాక, యూదులు కూడా దేవునికి లెక్క చెప్పవలసి ఉంటుంది. ఎవ్వరూ తప్పించుకోలేరు. 20 ధర్మశాస్త్రం తెలిస్తే పాపాన్ని గురించి జ్ఞానం కలుగుతుంది. అంతేకాని, ధర్మశాస్త్రాన్ని అనుసరించినంత మాత్రాన దేవుని దృష్టిలో నీతిమంతులం కాలేము.

**విశ్వాసం ద్వారా నీతిమంతుడు కావటం**

21 కాని దేవుడు ఇప్పుడు ధర్మశాస్త్రం ఉపయోగించకుండా నీతిమంతులయ్యే విధానం మనకు తెలియచేసాడు. ఈ విధానాన్ని ప్రవక్తలు ముందే చెప్పారు. ఇది ధర్మశాస్త్రంలోనూ ఉంది. 22 దీని ప్రకారం యేసు క్రీస్తులో మనకున్న విశ్వాసంవల్ల దేవుడు మనల్ని నిర్దోషులుగా పరిగణిస్తున్నాడని విదితమౌతుంది. ఆయనను విశ్వసించిన ప్రతి ఒక్కరికీ ఈ విధానం వర్తిస్తుంది. 23 అందరూ పాపం చేసారు, కనుక దేవుని తేజస్సు\* పంచుకోవటానికి ఎవ్వరికీ అర్హత లేదు. అందువల్ల ఈ విధానం అందరికీ వర్తిస్తుంది. వ్యత్యాసం లేదు. 24 కాని, దేవుడు వాళ్ళను తన ఉచితమైన కృపవల్ల నీతిమంతులుగా చేస్తున్నాడు. ఇది యేసుక్రీస్తు వల్ల కలిగి విముక్తి ద్వారా సంభవిస్తుంది. 25 దేవుడు ఇది

వరలో ప్రజలు చేసిన పాపాల్ని లెక్క చెయ్యకుండా సహనం వహించాడు. ఆయన తన నీతిని నిరూపించాలని యేసుక్రీస్తు రక్తాన్ని విశ్వసించే ప్రజలకోసం ఆయనను కరుణాపీఠంగా చేసాడు. 26 అలా చేసి ఇప్పుడు తన నీతిని ప్రదర్శిస్తున్నాడు. ప్రజలు తనను నీతిమంతునిగా పరిగణించాలని, యేసును విశ్వసించే ప్రజలను నీతిమంతులుగా చెయ్యాలని ఆయన ఉద్దేశ్యం.

27 మరి, మనం గర్వింపటానికి కారణం ఉందా? ఖచ్చితంగా లేదు. ఏ న్యాయం ప్రకారం కారణం లేదని చెప్పగలుగుతున్నాము? విశ్వాసానికి సంబంధించిన న్యాయంవల్ల కారణం లేదని చెబుతున్నాము. కాని క్రీయా న్యాయం వల్లకాదు. 28 మనిషిలో ఉన్న విశ్వాసం అతణ్ణి నీతిమంతునిగా చేస్తుంది. ధర్మశాస్త్రం ఆదేశించిన క్రీయలు చేసినందుకు కాదు. ఇది నేను ఖచ్చితంగా చెప్పగలను. 29 దేవుడు యూదులకు మాత్రమే దేవుడా? దేవుడొక్కడే కనుక ఆయన యూదులు కానివాళ్ళకు కూడా దేవుడే. 30 దేవుడు సున్నతి పొందిన వాళ్ళను వాళ్ళలో విశ్వాసం ఉంది కనుక నీతిమంతులుగా పరిగణిస్తాడు. మున్నతి పొందిన వాళ్ళను కూడా వాళ్ళ విశ్వాసాన్ని బట్టి నీతిమంతులుగా పరిగణిస్తాడు. 31 మరి అలాగేతే, ఈ విశ్వాసాన్ని స్థాపించి మనం ధర్మశాస్త్రాన్ని రద్దు చేస్తున్నామా? కాదు. దాని విలువను ఎత్తి చూపిస్తున్నాము.

**అబ్రాహాము యొక్క విశ్వాసం**

4 అబ్రాహాము మన మూలపురుషుడు. అతడు ఈ విషయంలో ఏమి నేర్చుకొన్నాడు! 2 అబ్రాహాము చేసిన కార్యాలవలన అతడు నీతిమంతునిగా పరిగణింపబడి ఉంటే అతడు గర్వింపటానికి కారణం ఉండేది. కాని దేవుని యెదుట కాదు 3 ఈ విషయాన్ని గురించి ఈ విధంగా వ్రాయబడి ఉంది: “అబ్రాహాము దేవుణ్ణి విశ్వసించాడు కనుక దేవుడు అతణ్ణి నీతిమంతునిగా పరిగణించాడు.”\*

4 మనిచేసేవానికి కూలి దొరుకుతుంది. అది అతని హక్కు. ఆ వచ్చిన జీతం బహుమానం కాదు. 5 దుర్మార్గుల్ని నీతిమంతులుగా చెయ్యగల దేవుడు, వాళ్ళు కార్యాల చెయ్యకపోయినా వాళ్ళు తనను విశ్వసించిన వాళ్ళ విశ్వాసాన్నిబట్టి వాళ్ళను నీతిమంతులుగా పరిగణిస్తాడు. 6 క్రీయలు చేయకున్న దేవునిచే నీతిమంతునిగా పరిగణింపబడిన మానవుడు ధన్యుడు. ఈ విషయాన్ని గురించి దావిదు ఈ విధంగా అన్నాడు:

7 “దేవుడు ఎవరి తప్పుల్ని, పాపాల్ని, క్షమిస్తాడో వాళ్ళు ధన్యులు.

8 ఏవరి పాపాల్ని ప్రభువు వాళ్ళ లెక్కలో వెయ్యడో వాళ్ళు ధన్యులు.”

కీర్తన 32:1-2

9 మరి, సున్నతి చేయించుకొన్న వాళ్ళు మాత్రమే ధన్యులా లేక సున్నతి చేయించుకోని వాళ్ళు కూడా ధన్యులా? అబ్రాహాములో విశ్వాసం ఉండటం వల్ల దేవుడతణ్ణి నీతిమంతునిగా పరిగణించాడని మన మంటూ వచ్చాము. 10 దేవుడు, అతణ్ణి నీతిమంతునిగా ఎప్పుడు అన్నాడు? సున్నతి చేయించుకొన్న పిదపనా లేక ముందా? సున్నతి చేయించుకొన్న పిదప కాదు, ముందే. 11 అబ్రాహాము సున్నతి చేయించుకోకముందు అతనిలో విశ్వాస ముండటం వల్ల దేవుడతణ్ణి నీతిమంతునిగా పరిగణించాడు. దీనికి చిహ్నంగా అబ్రాహాము సున్నతిని ఒక ముద్రగా పొందాడు. తద్వారా సున్నతి పొందకున్నా, విశ్వాసం ఉన్న వాళ్ళకు అతడు తండ్రి అయ్యాడు. వీళ్ళను నీతిమంతులుగా పరిగణించాలని దేవుని ఉద్దేశం. 12 అబ్రాహాము సున్నతి చేయించు కొన్న వాళ్ళకు కూడా తండ్రి. అంటే అందరికీ కాదు. మన తండ్రి అబ్రాహాము సున్నతి చేయించుకోకముందు నుండి అతనిలో ఉన్న విశ్వాసాన్ని తమలో చూపిన వాళ్ళకు మాత్రమే అతడు తండ్రి. 13 అబ్రాహాము మరియు అతని సంతానం ప్రపంచాన్ని వారసత్వంగా పొందుతారని దేవుడు వాగ్దానం చేసాడు. ఈ వాగ్దానం ధర్మశాస్త్రాన్ని పాటించినందుకు చెయ్యలేదు. అతనిలో విశ్వాస ముండటం వలన దేవుడతణ్ణి నీతిమంతునిగా పరిగణించి ఈ వాగ్దానం చేసాడు. 14 ఒకవేళ వారసులు కావటానికి ధర్మశాస్త్రం కారణమైతే, విశ్వాసానికి విలువ ఉండదు. పైగా వాగ్దానానికి అర్థం ఉండదు. 15 ధర్మశాస్త్రం ఉంటే దేవుని ఆగ్రహం ఉంటుంది. కాని ధర్మశాస్త్రం లేకపోతే దాన్ని అతి కఠించే ప్రశ్నేరాదు.

16 ఆ వాగ్దానము విశ్వాసము ఉండటం వల్ల సంభవిస్తోంది. అది ఉచితంగా లభించాలని దేవుని ఉద్దేశ్యం. అది అబ్రాహాము సంతానాని కంతా వర్తిస్తుందని దేవుడు అభయమిచ్చాడు. అంటే ధర్మశాస్త్రం ఉన్న వాళ్ళకే కాకుండా అబ్రాహాములో ఉన్న విశ్వాసాన్ని తమలో వ్యక్తం చేసే వాళ్ళకు కూడా అది వర్తిస్తుందన్న మాట. అబ్రాహాము మనందరికీ తండ్రి. 17 దీన్ని గురించి ఈ విధంగా వ్రాయబడి ఉంది: “వేసు నిన్ను ఎన్నో జనాంగములకు తండ్రినిగా చేస్తాను.”\* దేవుని దృష్టిలో అబ్రాహాము మనకు తండ్రిలాంటి వాడు. దేవుడు చనిపోయిన వాళ్ళకు ప్రాణం పొయ్యగలడు. తన ఆజ్ఞలలో లేనివారిని సృష్టించగలడు. అలాంటి దేవుణ్ణి అబ్రాహాము విశ్వసించాడు.

18 నిరాశ నమయంలో అబ్రాహాము ఆశతో నమ్ముకొన్నాడు. అందుకే అతడు ఎన్నో జనములకు తండ్రి అయ్యాడు. “నీ సంతతి వాళ్ళు చాలా మంది ఉంటారు” అని దేవుడు చెప్పిన ప్రకారమే జరిగింది. 19 అప్పటికి అబ్రాహాముకు సుమారు నూరు సంవత్సరాల వయస్సు. అతని శరీరం బలహీనంగా ఉండింది. పైగా శారాకు గర్భం దాల్చే వయస్సు దాటిపోయి ఉంది. ఈ సంగతులు అబ్రాహాముకు తెలుసు. అయినా అతని విశ్వాసం సన్నగిల్లలేదు. 20 దేవుడు చేసిన వాగ్దానంలో అతడు తన విశ్వాసాన్ని కోల్పోలేదు. దానికి మారుగా అతడు దృఢ విశ్వాసంతో దేవుణ్ణి స్తుతించాడు. 21 దేవుడు తాను చేసిన వాగ్దానాన్ని నిలుపుకోగలడని, ఆ శక్తి అయనలో ఉందని అబ్రాహాముకు సంపూర్ణ మెన విశ్వాసం ఉండినది. 22 ఈ కారణంగానే, “దేవుడతణ్ణి నీతిమంతునిగా పరిగణించాడు.” 23 నీతిమంతునిగా పరిగణించాడు’ అన్న వదాలు అతనికొరకు మాత్రమే వ్రాయబడలేదు. 24 అవి మనకోసం కూడా వ్రాయబడ్డాయి. మనను మన యేసుప్రభువును బ్రతికించిన దేవునియందు విశ్వసిస్తున్నాము. కనుక దేవుడు మనల్ని కూడా నీతిమంతులుగా పరిగణిస్తాడు. 25 దేవుడు మన పాపాల కోసం ఆయన్ని మరణానికి అప్పగించాడు. మనం నీతిమంతులం కావాలని ఆయన్ని బ్రతికించాడు.

దేవునిలో స్నేహము

5 మనలో విశ్వాసము ఉండటం వలన దేవుడు మనము నీతిమంతులమని తీర్పు చెప్పాడు. ఆ కారణంగా, మన యేసు క్రీస్తు ప్రభువు ద్వారా మనకు దేవునిలో స్నేహం కలిగింది. 2 మనం ప్రస్తుతం జీవిస్తున్న జీవితం దేవుని అనుగ్రహం వల్ల సంభవించింది. ఇది విశ్వాసంగల మనకు యేసుక్రీస్తు ద్వారా లభించింది. దేవుని తేజస్సులో భాగం పంచుకొంటామనే ఆశ మనలో ఉండటం వల్ల మనకు ఎంతో ఆనందం కలుగుతోంది. 3 అంతేకాదు, కష్టాలు నశనాన్ని పెంపొందించేస్తాయని మనకు తెలుసు. కనుక మనము కష్టాలు అనుభవించటంలో కూడా ఆసనం దాన్ని పొందుతున్నాము. 4 సహనం వల్ల దేవుని మెప్పు, మెప్పువల్ల ఆయన తేజస్సులో భాగం పంచుకొంటామనే నిరీక్షణ కలుగుతోంది. 5 దేవుడు మన కిచ్చిన పరిశుద్ధాత్మ ద్వారా తన ప్రేమను మనపై కురిపించాడు. కనుక ఆ ఆశ విషయంలో మనకు నిరాశ కలుగదు.

6 నిజానికి మనలో శక్తి లేని సమయాన భక్తిహీనుల మెన మన కోసం క్రీస్తు మరణించాడు. 7 నీతిమంతుల కోసం మరణించటం చాలా అరుదు. మంచి స్నేహితుని కోసం ఒకడు ధైర్యం చేసి, మరణిస్తే మరణించవచ్చు.

8కాని మనమింకా పాపంలో ఉన్నప్పుడే క్రీస్తు మన కోసం మరణించాడు. ఈ విధంగా దేవుడు తన ప్రేమను మనకోసం వ్యక్తం చేశాడు.

9దేవుడు యేసుక్రీస్తు రక్తం ద్వారా మనము నీతిమంతులమని తీర్చి చెప్పాడు. కనుక మనము దేవుని ఆగ్రహం నుండి తప్పకుండా రక్షింపబడుతాము. ఇది యేసుక్రీస్తు ద్వారా సంభవిస్తుంది. 10ఒకప్పుడు మనం దేవుని శత్రువులం. అయినా తన కుమారుని మరణంవల్ల మనకు ఆయనతో సమాధానం కలిగింది. కనుక క్రీస్తు జీవితం ద్వారా ఆయన మనల్ని తప్పకుండా రక్షిస్తాడు. 11పెళ్ళా మన యేసుక్రీస్తు ప్రభువు ద్వారా దేవునితో స్నేహం కలిగినందుకు మనం ఇప్పుడు ఆనందిస్తున్నాము.

**ఆదాము వల్ల మరణం, క్రీస్తు వల్ల జీవం**

12పాపం ఈ ప్రపంచంలోకి ఆదాము ద్వారా ప్రవేశించింది. పాపం ద్వారా మరణం సంభవించింది. అంతేకాక అందరూ పాపంచేసారు కనుక అందరికీ మరణం ప్రాప్తించింది. 13ధర్మశాస్త్రానికి ముందే పాపం ఈ ప్రపంచంలో ఉండేది. కాని ధర్మశాస్త్రం లేక పోయినట్లైతే పాపం లెక్కలోకి వచ్చేది కాదు. 14అయినా, ఆదాము కాలంనుండి మోషే కాలం వరకు మానవులపై మరణం రాజ్యం చేసింది. ఆదాము దేవుని ఆజ్ఞను అతిక్రమించాడు. కాని అతనివలె పాపం చెయ్యని వాళ్ళపై కూడా మరణం రాజ్యం చేసింది.

ఆదాముకు, రానున్న వానికి కొంత పోలిక ఉంది. 15కాని దేవుడు ఇచ్చిన వరానికి, ఆదాము చేసిన పాపానికి పోలికలేదు. ఒకడు చేసిన పాపం వల్ల చాలా మంది మరణించారు. మరొకని అనుగ్రహం వల్ల, అంటే యేసుక్రీస్తు అనుగ్రహంవల్ల, దేవునిలో వరము, ఆయన అనుగ్రహము ఉచితంగా లభించాయి. 16పెళ్ళా ఆదాము ఒక్కసారి చేసిన పాపానికి నేరస్థుడుగా తీర్పు ఇవ్వబడింది. కాని ఎన్నో పాపాలు చేసిన మనకు దేవుని నుండి నీతిమంతులముగా అయ్యే వరం లభించింది. అందువల్ల ఆదాము పాపాన్ని దేవుని వరంతో పోల్చలేము. 17ఆదాము పాపం చేశాడు. ఆ ఒక్కని పాపం వల్ల మరణం రాజ్యం చేసింది. కాని ఆ 'ఇంకొకని' ద్వారా అంటే యేసుక్రీస్తు ద్వారా ఆద్యాత్మిక జీవితం పొంది రాజ్యం చెయ్యటం తథ్యం. ఇది దేవుని నుండి నీతియను వరాన్ని, సంపూర్ణమైన ఆయన అనుగ్రహాన్ని పొందిన వాళ్ళకు సంభవిస్తుంది.

18అందువల్ల ఒకడు చేసిన పాపం వల్ల ప్రజలందరికీ శిక్ష విధించబడింది. అదే విధంగా ఒకడు ఒక నీతికార్యాన్ని చేయటం వల్ల, అందరూ శిక్షను తప్పించుకొని అనంతజీవితం పొందుటకు మార్గమేర్పడింది.

19ఒకని అవిధేయతవల్ల అనేకులు పాపులుగా చేయ

బడిరి. అలాగే ఒకని విధేయతవల్ల అనేకులు నీతిమంతులు గురురు. 20పాపం అధికం కావాలని దేవుడు ధర్మశాస్త్రాన్నిచ్చాడు. కాని పాపం అధికమైన చోటే అనుగ్రహం ఇంకా అధికమయ్యింది. 21పాపం మరణం ద్వారా రాజ్యం చేసినట్లు దైవాను గ్రహం నీతి ద్వారా రాజ్యం చేసింది. మన యేసుక్రీస్తు ప్రభువు ద్వారా అది మనకు అనంత జీవం కలిగిస్తుంది.

**పాపం విషయంలో మరణించాము గాని**

**క్రీస్తులో బ్రతికినాము**

6 దైవానుగ్రహం అధికం కావాలని మనం పాపం చేసుకొంటూ పోదామంటారా? 2 ఎన్నటికీ కాదు. పాపపు జీవితం విషయంలో మనం మరణించిన వారము. అలాంటప్పుడు మనం పాపంలో జీవించుకొంటూ ఎట్లా ఉండగలము? 3 బాప్తిస్మము పొందిన మన మందరము క్రీస్తుయేసులో ఐక్యత పొందాము. ఈ బాప్తిస్మము ద్వారా ఆయన మరణంలో కూడా భాగం పంచుకొన్నామని మీకు తెలియదా? 4 ఈ బాప్తిస్మము ద్వారా మరణించి మనం ఆయనలో సహా సమాధి పొందాము. తండ్రీ తేజస్సు ద్వారా క్రీస్తు బ్రతికినబడినట్లుగానే మనం కూడా నూతన జీవితాన్ని పొందటమే ఇందులోని ఉద్దేశ్యం.

5 మనం ఆయన మరణంలో ఐక్యమైనట్లుగా ఆయన పునరుత్థానములో కూడా మనం ఐక్యం కాగలం. 6 మన పాపజీవితం క్రీస్తుతో కూడ సిలువ వేయబడినందున, ఈ పాప శరీరం బలహీనమై, మన మిక పాపానికి దాసులుగానుండమని మనకు తెలుసు. 7 ఎందుకంటే మరణించిన ప్రతి వ్యక్తి పాపం నుండి విముక్తి పొందుతాడు. 8 మనం క్రీస్తుతో కలిసి మరణిస్తే ఆయనలో కూడా జీవిస్తామని సమ్మతించున్నాము. 9 దేవుడు క్రీస్తును బ్రతికించాడని, ఆయనకు మళ్ళీ మరణం ప్రాప్తించడని మనకు తెలుసు. మరణానికి ఆయనపై అధికారం ఉండదు. 10 పాపం విషయమై ఆయన ఒకే ఒకసారి మరణించాడు. కాని ఆయన జీవిస్తున్న జీవితం దేవుని కోసం జీవిస్తున్నాడు. 11 అదే విధంగా, మీరు పాపం విషయంలో మరణించినట్లు దేవునికోసం యేసుక్రీస్తులో జీవిస్తున్నట్లు భావించండి.

12 నశించిపోయే మన శరీరాన్ని పాపం పాలించకుండా జాగ్రత్త పడండి. దాని కొరికలకు లోబడకండి. 13 మీ అవయవాలను దుర్మితకి సాధనాలుగా పాపానికి అర్పించకండి. దానికి మారుగా మీరు చనిపోయి బ్రతికి వచ్చిన విషయం జ్ఞాపకం పెట్టుకొని మిమ్మల్ని మీరు దేవునికి అర్పించుకోండి. మీ అవయవాలను నీతికి సాధనాలుగా దేవునికి అర్పించండి. 14 మీరు ధర్మశాస్త్రం యొక్క ఆదీనంలో లేరు. కాని దైవానుగ్రహంలో ఉన్నారు. కనుక పాపం మీపై రాజ్యం చెయ్యదు.

నీతికి బానిసలు

15 అంటే? మనం ధర్మశాస్త్రం యొక్క ఆదీనంలో లేమని దానికి మారుగా దైవానుగ్రహంలోనున్నామని పాపం చెయ్యవచ్చా? అలా చెయ్యలేము. 16 సేవ చెయ్యటానికి మిమ్మల్ని మీరు బానిసలుగా అర్పించు కొంటే మీరు సేవ చేస్తున్న యజమానికి నిజంగా బానిసలై ఉంటారు. ఇది మీకు తెలియదా? మీరు పాపానికి బానిసలైతే అది మరణానికి దారితీస్తుంది. కాని, దేవుని పట్ల విధేయతగా ఉంటే మీరు నీతిమంతు లౌతారు.

17 ఒకప్పుడు మీరు పాపానికి బానిసలు. కాని మీకందివ్వబడిన బోధనా విధానాన్ని మనసారా స్వీకరించి దాన్ని అనుసరించారు. దానికి మనం దేవునికి కృతజ్ఞతలు చెప్పుకొందాం. 18 మీరు పాపం నుండి విముక్తులై నీతికి బానిసలయ్యారు.

19 మీకు వీటిని అర్థం చేసుకొనే శక్తి లేదు కనుక నేను మామూలు ఉదాహరణలు ఉపయోగిస్తూ మాట్లాడుతున్నాను. ఇదివరలో మీరు మీ అవయవాల్ని అపవిత్రతకు, దుర్మార్గు పనులు చెయ్యటానికి బానిసలుగా అర్పించుకొన్నారు. అదే విధంగా ఇప్పుడు మీ అవయవాల్ని నీతికి, పవిత్రతకు నడిపించే బానిసలుగా అర్పించుకోండి.

20 మీరు పాపానికి బానిసలుగా ఉన్నప్పుడు నీతి మీపై రాజ్యం చెయ్యలేదు. 21 ఆ పనులవల్ల మీరు ఏమీ ఫలం పొందారు? వాటివల్ల మరణమే కలుగుతుంది. 22 ఇక ఇప్పుడు మీరు పాపంనుండి విముక్తులై దేవునికి బానిసలయ్యారు. కనుక మీరు పొందుతున్న ఫలం పవిత్రతకు దారి తీస్తుంది. చివరకు అనంత జీవితం లభిస్తుంది. 23 పాపం మరణాన్ని ప్రతి ఫలంగా ఇస్తుంది. కాని దేవుడు యేసుక్రీస్తు ప్రభువు ద్వారా అనంతాన్ని బహుమానంగా ఇస్తాడు.

వివాహ బంధం

7 సోదరులారా! నేను ధర్మశాస్త్రం తెలిసిన వాళ్ళతో మాట్లాడుతున్నాను. ధర్మశాస్త్రానికి ఒక వ్యక్తిపై అతడు బ్రతికి ఉన్నంతవరకే అధికారం కలిగి ఉంటుంది మీకు తెలియదా?

2 ఉదాహరణకు, ధర్మశాస్త్రం ప్రకారం స్త్రీ అమె భర్త జీవించి ఉన్నంతవరకే అతనికి బద్ధురాలై ఉంటుంది. ఒకవేళ అతడు మరణిస్తే ధర్మశాస్త్ర బంధం నుండి ఆమెకు విముక్తి కలుగుతుంది. 3 ఆమె భర్త జీవించి ఉండగా ఇంకొకళ్ళికి వివాహమాడతే ఆమె వ్యభిచారి అనబడుతుంది. కాని అమె భర్త మరణిస్తే ఆమెకు ఆ చట్టం నుండి విముక్తి కలుగుతుంది. అప్పుడు ఆమె ఇంకొకళ్ళికి వివాహం చేసుకొన్నా ఆమె వ్యభిచరించిన దానిగా పరిగణించబడదు.

4 అదే విధంగా నా సోదరులారా! మీరు కూడా క్రీస్తు శరీరంతో పాటు చనిపోయి ధర్మశాస్త్ర బంధం నుండి విముక్తి పొందారు. మీరు బ్రతికింపబడ్డ క్రీస్తుకు చెందిన వారై దేవుని కొరకు ఫలిస్తారు. 5 ధర్మశాస్త్రం మూలంగా కలిగిన దురాశలు మన శరీరాల్లో పని చేయటంవల్ల మనం మరణాన్ని పొందాము. 6 మనల్ని బంధించి ఉంచిన ధర్మశాస్త్రం విషయంలో మనం మరణించాము కనుక ఇప్పుడు మనము ఆ బంధం నుండి స్వేచ్ఛను పొందాము. అందువల్ల వ్రాత పూర్వకంగా ఉన్న ధర్మశాస్త్రానికి మనమిక బానిసలము కాము. దేవుని ఆత్మ చూపించిన క్రొత్త మార్గాన్ని అనుసరించి మనము ఆయన సేవ చేస్తున్నాము.

ధర్మశాస్త్రము, పాపము

7 అంటే, ధర్మశాస్త్రం పాపంతో కూడుకున్నదని అర్థమా? కాదు. ధర్మశాస్త్రం లేకపోయినట్లయితే పాపమంటే నాకు తెలిసేది కాదు. "ఇతర్లకు చెందిన వాటిని ఆశించవద్దని" \* ధర్మశాస్త్రం చెప్పే ఉండకపోతే, ఆశించటమంటే ఏమో నాకు తెలిసేది కాదు. 8 ధర్మశాస్త్రం చెప్పిన ఆజ్ఞను ఉపయోగించి పాపం నాలో అన్ని రకాల దురాశల్ని కలిగించింది. ధర్మశాస్త్రం లేక పోయినట్లైతే పాపంలో ప్రాణముండేది కాదు. 9 ఒకప్పుడు నేను ధర్మశాస్త్రం లేకుండా జీవించాను. కాని ఆజ్ఞ రాగానే పాపం మొలకెత్తింది. దానితో నేను మరణించాను. 10 జీవాన్నివ్వటానికి ఉద్దేశించబడిన ఆ ఆజ్ఞ నాకు మరణాన్ని కలుగ చెయ్యటం గమనించాను. 11 "ఆజ్ఞ" కలుగ చేసిన అపకాశాన్ని ఉపయోగించుకొని, పాపం నన్ను మోసం చేసి ఆ ఆజ్ఞ ద్వారా నన్ను చంపేసింది.

12 సరే! మరి, ధర్మశాస్త్రం పవిత్రమైంది. ధర్మశాస్త్రంలో ఉన్న ప్రతీ ఆజ్ఞ పవిత్రమైంది. దానిలో నీతి, మంచితనము ఉన్నాయి. 13 అలాగే తే, మరి ఆ మంచి ధర్మశాస్త్రం నాకు మరణాన్ని కలిగించిందా? ఎన్నటికీ కాదు. ధర్మశాస్త్రాన్ని ఉపయోగించి పాపం నాకు మరణాన్ని కలిగించి తన నిజ స్వరూపాన్ని వ్యక్త పరిచింది. అందువల్ల ధర్మశాస్త్రం యొక్క ఆజ్ఞ ద్వారా పాపం ఇంకా గొప్ప పాపంగా కనిపించింది.

14 ధర్మశాస్త్రం ఆధ్యాత్మికమైనదని మనకు తెలుసు. కాని నేను బలహీనమైన మనిషిని, పాపానికి బానిసగా అమ్ముడుపోయిన వాణ్ణి. 15 నేనేం చేస్తున్నానో నాకు తెలియదు. నేను చెయ్యాలనుకొన్నదాన్ని చెయ్యటం లేదు. దేన్ని ద్వేషిస్తున్నానో దాన్నే చేస్తున్నాను. 16 నేను వద్దను కున్న దాన్నే చేస్తే ధర్మశాస్త్రం మంచిదని అంగీకరిస్తున్నాను. 17 నిజానికి చేస్తున్నది నేను కాదు. నాలో నివసిస్తున్న పాపం ఇలా చేస్తోంది. 18 నా శరీరంలో

ఇతర్లకు ... వద్దని నిర్గమ. 20:17; ద్వితీ. 5 :12.

మంచి అనేది నివసించటం లేదని నాకు తెలుసు, మంచి చెయ్యాలనే కోరిక నాలో ఉంది కాని, అలా చెయ్యలేకపోతున్నాను. <sup>19</sup>చెయ్యాలనుకొన్న మంచిని నేను చెయ్యటం లేదు. దానికి మారుగా చెయ్య రాదనుకొన్న చెడువు నేను చేస్తూ పోతున్నాను. <sup>20</sup>చెయ్యకూడదనుకొన్న దాన్ని నేను చేస్తున్నానంటే, దాన్ని చేస్తున్నది నేను కాదు. నాలో నివసించున్న పాపమే అలా చేయిస్తోంది.

<sup>21</sup>అందువల్ల, 'నేను మంచి చెయ్యాలని అనుకొన్నప్పుడు చెడు నాలో అక్కడే ఉంటుంది' అనే ఈ నియమం నాలో పని చేస్తున్నట్లు గమనిస్తున్నాను. <sup>22</sup>నా అంతరాత్మ దేవుడిచ్చిన ధర్మశాస్త్ర విషయంలో ఆనందం పొందుతోంది. <sup>23</sup>కాని, నా ఆవయవాలలో వేరొక నియమం పని చేస్తున్నట్లు గమనిస్తున్నాను. నన్ను పాపాత్మునిగా చేస్తున్న ఈ నియమం నా మెదడులో ఉన్న ధర్మశాస్త్రంతో పోరాడి నన్ను ఖైదీగా చేస్తోంది. <sup>24</sup>నేనెంత దౌర్భాగ్యుణ్ణి! మరణం యొక్క ఆధీనంలో ఉన్న ఈ నా శరీరం నుండి నన్ను ఎవరు రక్షిస్తారు?

<sup>25</sup>అందువల్ల మన యేసుక్రీస్తు ప్రభువు ద్వారా మనం దేవునికి కృతజ్ఞతలు తెలుపు కొందాం. స్వయంగా, బుద్ధి పూర్వకంగా నేను దేవుని ధర్మ శాస్త్రానికి బానిసను. కాని నా శరీరం పాపాన్ని కలుగజేసే నియమానికి బానిస.

### ఆత్మ ద్వారా జీవము

**8** అందువల్ల, ప్రస్తుతం యేసు క్రీస్తులో ఐక్యత పొంది జీవిస్తున్న వాళ్ళకు దేవుడు శిక్ష విధించడు. <sup>2</sup>దేవుని ఆత్మ మనం యేసుక్రీస్తుతో ఐక్యత పొందటం వల్ల మనలో జీవాన్ని కలుగ చేశాడు. ఆ ఆత్మ యొక్క నియమం మన పాపానికి, మరణానికి చెందిన నియమం నుండి నాకు విముక్తి కలిగించింది. <sup>3</sup>ధర్మశాస్త్రం అన్నీ చెయ్యలేక పోయింది. పాపస్వభావం దాన్ని బలహీనం చేసింది. అందువల్ల దేవుడు తన కుమారుణ్ణి పాపాలు చేసే మానవుని రూపంలో పాపాలకు బలిగా పంపాడు. ఆయన వచ్చి మానవునిలో ఉన్న పాపాలకు శిక్ష విధించాడు. <sup>4</sup>ధర్మశాస్త్రం ఆదేశించిన నీతికార్యాల మన ద్వారా జరగనివి ఆయన ఉద్దేశ్యం. మనము పాప స్వభావంతో జీవించటం లేదు. పరిశుద్ధాత్మ చెప్పినట్లు జీవిస్తున్నాము.

<sup>5</sup>ప్రాపంచికంగా జీవించే వాళ్ళ మనస్సు ప్రాపంచిక విషయాలకు లోనై వుంటుంది. కాని దేవుని ఆత్మ చెప్పినట్లు జీవించే వాళ్ళ మనస్సు ఆ ఆత్మకు సంబంధించిన విషయాలకు లోనే ఉంటుంది. <sup>6</sup>ప్రాపంచిక విషయాలకు లోనవటం వల్ల మరణం సంభవిస్తుంది. కాని పరిశుద్ధాత్మకు లోనవటం వల్ల జీవం, శాంతం లభిస్తాయి. <sup>7</sup>ఎందుకంటే, ప్రాపంచిక విషయాలకు

లోనైనవని మనస్సు దేవుణ్ణి ద్వేషిస్తుంది. అలాంటి మనస్సు దేవుని ధర్మశాస్త్రానికి ఆధినిమే ఉండదు. ఉండజాలదు. <sup>8</sup>ప్రాపంచికంగా జీవించే వాళ్ళు దేవుని మెప్పు పొందలేరు.

<sup>9</sup>దేవుని ఆత్మ మీలో నిజంగా నివసిస్తున్నట్లైతే, మీరు ఈ లోక సంబంధంగా జీవించటంలేదన్నమాట. అంటే మీరు ఆత్మీయంగా జీవిస్తున్నారన్నమాట. క్రీస్తు యొక్క ఆత్మ తనలో లేనివాడు క్రీస్తుకు చెందడు. <sup>10</sup>ఒక వేళ క్రీస్తు మీలో జీవిస్తున్నట్లైతే పాపం కారణంగా మీ శరీరం చనిపోయినా మీలోవున్న దేవుడు మిమ్మల్ని నీతిమంతులుగా చేసాడు కనుక, ఆయన ఆత్మ మీకు జీవాన్నిస్తాడు. <sup>11</sup>మరణించిన యేసును దేవుడు లేపినాడు. దేవుని ఆత్మ మీలో నివసిస్తున్నట్లైతే, నశించిపోయే మీ దేహాలకు ఆయన జీవం పోస్తాడు. మృతి నుండి యేసును లేపినవాడు దేవుడే కావున మీలో నివసిస్తున్న ఆయన ఆత్మ ద్వారా దేవుడు మీ శరీరాలను జీవింప చేస్తాడు.

<sup>12</sup>అందువల్ల సోదరులారా! మనము మన ఐహిక వాంఛల ప్రకారం బ్రతకవవరం లేదు. <sup>13</sup>ఎందుకంటే, ఐహికవాంఛలతో జీవిస్తే మీరు మరణిస్తారు. కాని శరీరం చేస్తున్న చెడ్డ పనుల్ని ఆత్మద్వారా రూపు మాపితే మీరు జీవిస్తారు.

<sup>14</sup>దేవుని ఆత్మను అనుసరించిన వాళ్ళు దేవుని కుమారులు. <sup>15</sup>మీరు బానిసలయ్యే ఆత్మను పొందలేదు. మీరు దేవుని కుమారులుగా అయ్యే ఆత్మను పొందారు. ఇది మీలో భయం కలిగించదు. దానికి మారుగా మనము దేవుణ్ణి, 'అబ్బా! తండ్రీ!' అని పిలుస్తున్నాము <sup>16</sup>మనం దేవుని పుత్రులమని దేవుని ఆత్మ మన ఆత్మతో కలిసి సాక్ష్యం చెబుతున్నాడు. <sup>17</sup>మనము దేవుని సంతానము కనుక మనము ఆయన వారసులము. క్రీస్తుతో సహా వారసులము. మనము ఆయనలో కలిసి ఆయన తేజస్సును పంచుకోవాలనుకొంటే, ఆయనతో కలిసి ఆయన కష్టాలను కూడా పంచుకోవాలి.

### రామన్న తేజస్సు

<sup>18</sup>మనకు వ్యక్తం కానున్న తేజస్సు, మనం ప్రస్తుతం అనుభవిస్తున్న కష్టాలకన్నా ఎన్నో రెట్లు గొప్పదని నా అభిప్రాయం. <sup>19</sup>దేవుడు తన కుమారుల్ని బయలుపర్చాలని సృష్టి అంతా ఆత్మతో కాచుకొని ఉంది. <sup>20</sup>సృష్టి నాశనంకు అప్పగించబడింది. అయితే తన కోరిక ప్రకారం కాకుండా, దాన్ని లోబర్చిన వాని చిత్త ప్రకారం నిరీక్షణలో అప్పగించబడింది. <sup>21</sup>బానిసత్వంతో క్షీణించిపోతున్న ఈ సృష్టి ఒక రోజు విడుదలపొంది, దేవుని సంతానం అనుభవింపనున్న తేజోవంతమైన స్వేచ్ఛను అనుభవిస్తుందనే ఒక విశ్వాసం ఉంది.



<sup>22</sup>స్పృష్టి అంతా ప్రసవించునప్పుడు స్త్రీకి కలిగే బాధలాంటి నొప్పిలతో మూలుగుతూ ఈనాటి వరకు బాధపడుతుందని మనకు తెలుసు. <sup>23</sup>అంతేకాదు, దేవుని ఆత్మను మొదటి ఫలంగా పొందిన మనము కూడా మన మనస్సులో మూలుగుతున్నాము. మనందల్ల పుత్రులం కావాలనీ, మన శరీరాలకు విముక్తి కలగాలనీ ఆత్మతతో కానుకొని ఉన్నాము. <sup>24</sup>మనం రక్షింపబడినప్పుడు ఈ నిరీక్షణ మనలో ఉంది. కాని విశ్వాసంతో ఎదురు చూస్తున్నది లభించిన తర్వాత దాని కోసం ఆశించవలసిన అవసరం ఉండదు. తన దగ్గరున్న దానికోసం ఎవరు ఎదురు చూస్తారు? <sup>25</sup>కాని మన దగ్గర లేనిదాని కోసం ఆశిస్తే దాని కోసం ఓర్పుతో నిరీక్షిస్తాము. <sup>26</sup>అదే విధంగా మనం బహిష్కారం కనుక, ఏ విధంగా ప్రార్థించాలో మనకు తెలియదు. కనుక, దేవుని ఆత్మ స్వయంగా మన పక్షాన మాలలు వ్యక్త పరచలేని మూలుగులతో దేవునికి తెలిపి మనకు సహాయపడుతున్నాడు. <sup>27</sup>ఆయన దేవునితో తన ప్రజలకోసం ఆయన ఇచ్చానుసారం విన్నపం చేస్తున్నాడు. మన హృదయాలను పరిశోధించే దేవునికి ఆయన యొక్క ఆలోచనలు తెలుసు.

**గొప్ప విజయం**

<sup>28</sup>దేవుడు తనను ప్రేమించే ప్రజల కోసం, తన ఉద్దేశానుసారం పిలువబడిన వాళ్ళకోసం ఆయన సమస్తము చేయుచున్నాడని మనకు తెలుసు. ఈ ప్రజల్ని దేవుడు తన ఉద్దేశానుసారంగా పిలిచాడు. <sup>29</sup>దేవుడు తనకు ఇదివరకే తెలిసిన వాళ్ళను తన కుమారునిలా రూపొందించాలని ప్రత్యేకంగా ఉంచాడు. తనకు చాలా మంది పుత్రులుండాలని, వాళ్ళలో యేసు మొట్టమొదటి వానిగా ఉండాలని ఆయన ఉద్దేశ్యం. <sup>30</sup>దేవుడు ఎవర్ని ప్రత్యేకంగా ఉంచాడో వాళ్ళను పిలిచాడు. ఎవర్ని పిలిచాడో వాళ్ళను నీతిమంతులుగా చేసాడు. ఎవర్ని నీతిమంతులుగా చేసాడో వాళ్ళతో తన మహిమను పంచుకొన్నాడు.

<sup>31</sup>మరి, మనము దీనికి ఏమి ప్రత్యక్షతరం ఇవ్వగలము? దేవుడే మనవె పు ఉన్నప్పుడు మనకు విరుద్ధంగా ఎవరుంటారు? <sup>32</sup>మనందరి కోసం, ఆయన తన స్వంత కుమారుణ్ణి ఇవ్వటానికి కూడా వెనుకాడలేదు. అలాంటప్పుడు తన కుమారునితో సహా అన్నీ మనకేవ్వడా? <sup>33</sup>దేవుడు ఎన్నుకొన్న వాళ్ళపై ఎవరు నేరం మోపుతారు? మనల్ని నీతిమంతులుగా చేసేవాడు దేవుడే. <sup>34</sup>ఇక మనకు ఎవ్వరూ శిక్ష విధించలేరు. చనిపోయి, బ్రతికి వచ్చిన యేసు క్రీస్తు దేవుని కుడిచేతి వె పు కూర్చొని మన పక్షాన వేడుకుంటున్నాడు. <sup>35</sup>క్రీస్తు ప్రేమనుండి మనల్ని ఎవరు దూరం చెయ్యగలరు? కష్టం, దుఃఖం, హింస, కరువు, దిగంబరత్వం,

అపాయం, ఖడ్గం, మనల్ని దూరం చెయ్యగలవా? <sup>36</sup>దీన్ని గురించి ఈ విధంగా వ్రాయబడి ఉంది:

“నీ కోసం దినమంతా మరణాన్ని ఎదుర్కొంటూ ఉన్నాము, మేము చంపబడనున్న గొట్టెలవలె ఉన్నాం.”

క్రీస్తు 44:22

<sup>37</sup>ఈ విషయాలన్నిటిలో, మనల్ని ప్రేమించిన ఆయన ద్వారా సంపూర్ణ విజయాన్ని సాధించాము. <sup>38</sup>వాపుగాని, బ్రతుకుగాని, దేవదూతలుగాని, దయ్యాలుగాని, ప్రస్తుతంగాని, భవిష్యత్తుగాని, మరే శక్తులుగాని <sup>39</sup>ఎత్తుగాని, అగాధంగాని, స్పృష్టిలో ఉన్న మరేదే నాగాని మన యేసుక్రీస్తు ప్రభువు ద్వారా మనకు లభిస్తున్న దేవుని ప్రేమనుండి మనల్ని విడదీయలేవని నేను ఖండితంగా చెప్పగలను.

**దేవుడు, తాను ఎన్నుకొన్న ప్రజలు**

**9** క్రీస్తు పేరిట నేను నిజం చెపుతున్నాను. నేను అసత్యమాడటం లేదు. నా అంతఃాత్మ, పవిత్రాత్మ ద్వారా ఇది నిజమని సాక్ష్యం చెబుతోంది. <sup>2</sup>నాలో చాలా దుఃఖం ఉంది. అంతంగాని ఆవేదన నా హృదయంలో ఉంది. <sup>3</sup>నా వంశానికి చెందిన నా సోదరుల కోసం దేవుడు నన్ను శపించినా, క్రీస్తు నుండి నన్ను వేరు చేసినా నాకు సంతోషమే. <sup>4</sup>ఈ నా సోదరులు ఇశ్రాయేలు వంశానికి చెందిన వాళ్ళు. దేవుడు వాళ్ళను తన పుత్రులుగా చేసుకొని మహిమను, ఒడంబడికలను, దర్శనాన్ని, ఆరాధనా విధానాన్ని ఇచ్చి వాగ్దానాలు చేసాడు. <sup>5</sup>మూలపురుషులు వీళ్ళ వంశానికి చెందిన వాళ్ళు. క్రీస్తు వీళ్ళ వంశంలో జన్మించాడు. క్రీస్తు అందరికీ దేవుడు. ఆయన్ని చిరకాలం అందరూ స్తుతించుగాక! ఆమేనే!

<sup>6</sup>ఇశ్రాయేలు వంశానికి చెందిన వాళ్ళందర్ని దేవుడు తన ప్రజగా ఎన్నుకోలేదు. కాబట్టి దేవుని మాల పరాజయం పొందిందని మనమనకూడదు. <sup>7</sup>లేక అబ్రాహాము సంతానమందరూ నిజంగా అబ్రాహాము సంతానమని మనమనలేము. కాని ఈ విషయంపై ఈ విధంగా వ్రాయబడి ఉంది: “ఇస్సాకు వల్ల మాత్రమే నీ సంతానం గుర్తించబడుతుంది.”\* <sup>8</sup>ఇంకొక రీతిగా చెప్పాలంటే అబ్రాహాముకు ప్రకృతి సహజంగా జన్మించినంత మాత్రాన దేవుని సంతానంగా పరిగణింపబడరు. కాని దేవుని వాగ్దానం మూలంగా అతనికి కలిగిన సంతానం అబ్రాహాము సంతానంగా పరిగణింపబడుతుంది. <sup>9</sup>ఈ వాగ్దానం ఈ విధంగా వ్రాయబడి ఉంది:

ఇస్సాకు ... గుర్తించబడుతుంది ఆది. 21:12.

“నియమిత సమయానికి నేను తిరిగి వస్తాను, శారాకు పుత్రుడు జన్మిస్తాడు.”\*

<sup>10</sup>అంతేకాదు. రిబ్కాకు, మన మూల పురుషుడైన ఇస్సాకు ద్వారా ఇద్దరు పుత్రులు కలిగారు. <sup>11-12</sup>కాని దేవుడు ఒక్కణ్ణే ఎన్నుకోవాలని, తద్వారా తన ఉద్దేశ్యం సంపూర్ణంగా నెరవేరాలని, రిబ్కాతో, “పెద్ద వాడు, చిన్నవాని సేవ చేస్తాడు”\* అని అన్నాడు. అప్పటికింకా ఈ కవలలు జన్మించలేదు కనుక వాళ్ళు మంచి, చెడు, చేసే ప్రశ్నే రాదు. అంటే దేవుడు తన ఇష్ట ప్రకారం పిలిచాడు. కాని, ఈ పిలుపు వాళ్ళు చేసిన పనులపై ఆదారపడలేదన్న మాట. <sup>13</sup>ఈ విషయంపై ఈ విధంగా వ్రాయబడి ఉంది: “నేను యాకోబును ప్రేమించాను, కాని ఏశావును ద్వేషించాను.”\*

<sup>14</sup>మరి, మనమేమనాలి? దేవుడు అన్యాయం చేసాడా? లేదు. <sup>15</sup>ఎందుకంటే ఆయన మోషేతో ఈ విధంగా అన్నాడు: “నాకీష్టం వచ్చిన వాళ్ళను కరుణిస్తాను, నాకీష్టం వచ్చిన వాళ్ళపై దయ చూపిస్తాను.”\* <sup>16</sup>అందువల్ల ఇది, మానవుని అభీష్టంపై కాని, లేక అతని శ్రమపై కాని ఆదారపడింది కాదు. ఇది దేవుని కనికరంపై ఆధారపడింది. <sup>17</sup>లేఖనము ఫరోతో ఈ విధంగా అంటుంది: “నీ ద్వారా నా శక్తి వ్యక్తం చెయ్యాలనీ, ప్రపంచమంతా నా పేరు ప్రకటించబడాలనీ, నేను నిన్ను రాజుగా చేసాను.”\* <sup>18</sup>అంటే, దేవుడు తనకీష్టమున్న వాళ్ళపై కనికరం చూపిస్తాడు, తనకీష్టమున్న వాళ్ళపై కఠినత్వం చూపిస్తాడు

<sup>19</sup>మీరు నాతో, “మరి, దేవుడు మమ్ముల్ని ఎందుకు ఇంకా నిందిస్తున్నాడు? ఆయన ఇష్టాన్ని ఎవరు కాదనగలరు?” అని అనవచ్చు. <sup>20</sup>కాని, ఓ మనిషీ! దేవునితో ఎదురు తిరిగి మాట్లాడటానికి నీ వెరవవు? సృష్టింపబడింది సృష్టికర్తతో, “నన్నీవిధంగా ఎందుకు సృష్టించావు?”\* అని అడగవచ్చా? <sup>21</sup>కుమ్మరి ఒకే మట్టి ముద్దలో కొన్ని కుండల్ని మంచి పనులకోసం, మరి కొన్నిటిని మామూలుగా ఉపయోగించుకోవటానికి చేస్తాడు. అలా చెయ్యటానికి అతనికి అధికారం లేదా? <sup>22</sup>భవిష్యత్తులో దేవుడు తన కోపాన్ని చూపాలని, తన శక్తిని తెలియచెయ్యాలని, నాశనం చెయ్యతగిన దుర్మార్గుల పట్ల సహనం వహించాడంటే మనమేమనగలము? <sup>23</sup>దేవుడు తన తేజస్సులోని గొప్పతనాన్ని తెలియ చెయ్యాలని తన మహిమను పంచుకోవటానికి

నియమిత ... జన్మిస్తాడు ఆది. 18:10,14.

పెద్ద ... చేస్తాడు ఆది. 25:23.

నేను ... ద్వేషించాను మలాకీ 1:2-3.

నాకీష్టం ... చూపిస్తాను నిర్గమ. 33:2,19.

నీ ... చేసాను నిర్గమ. 9:16.

నన్నీ ... సృష్టించావు యెషయా 29:16, 45:9.

దయతో ఇతర్లను సృష్టించాడంటే మనం ఏమనగలం? <sup>24</sup>యూదుల నుండే కాక, యూదులుకాని వాళ్ళు నుండి కూడా దేవుడు ప్రజల్ని పిలిచాడు. ఆయన పిలిచింది మనల్నే. <sup>25</sup>హోషేయ గ్రంథంలో దేవుడు ఈ విధంగా చెప్పాడు:

“నా ప్రజలు కాని వాళ్ళను నా ప్రజలని పిలుస్తాను నా ప్రీయురాలుకాని జనాన్ని నా ప్రీయురాలా అని పిలుస్తాను.”  
హోషేయ 2:23

<sup>26</sup> “మీరు నా ప్రజలు కారు అని అన్నచోటనే మీరు సజీవంగా ఉండే దేవుని పుత్రులు అని అనటం సంభవిస్తుంది.”  
హోషేయ 1:10

<sup>27</sup>యెషయా ప్రవక్త ఇశ్రాయేలు వంశాన్ని గురించి ఇలా అన్నాడు:

“ఇశ్రాయేలు పుత్రుల సంఖ్య సముద్ర తీరంపై ఉన్న ఇసుక రేణువుల్లా ఉన్నా. కొందరు మాత్రమే రక్షింపబడతారు. <sup>28</sup>ఎందుకంటే, ప్రపంచానికి విధించిన శిక్షను ప్రభువు త్వరలోనే నెరవేరుస్తాడు.”\*

<sup>29</sup>యెషయా జరుగుతుందని చెప్పినట్లు: “సర్వ శక్తిసంపన్నుడైన ప్రభువు కొంత మందిని మనకు వదిలి ఉండక పోయినట్లైతే మనం

సాదోమ ప్రజల వలే, గోమొట్టా ప్రజలవలె ఉండే వాళ్ళం.”\*

**ఇశ్రాయేలు మరియు సువార్త**

<sup>30</sup>మరి మనమేమనాలి? నీతిమంతులు కావటానికి ప్రయత్నించని యూదులుకాని ప్రజలు నీతి మంతుల య్యారు. అది వాళ్ళల్లో విశ్వాసం ఉండటం వల్ల సంభవించింది. <sup>31</sup>కాని ధర్మశాస్త్రం ద్వారా నీతిమంతులు కావాలని ప్రయత్నించిన ఇశ్రాయేలు వంశీయులు నీతి మంతులు కాలేదు. <sup>32</sup>ఎందుకు? వాళ్ళు విశ్వాసంతో కాకుండా కార్యాలు చేసి ప్రయత్నించారు. కనుక అడ్డురాయి తగిలి తొలుపడ్డారు. <sup>33</sup>దీన్ని గురించి ఈ విధంగా వ్రాయబడి ఉంది:

“నేను సీయోమలో ఒక రాయిని స్థాపించాను. దాని వల్ల కొందరు తొలుపడతారు. నేనొక శిలను స్థాపిస్తాను. దాని వల్ల

ఇశ్రాయేలు ... నెరవేరుస్తాడు యెషయా 10:22-23.

సర్వశక్తి ... వాళ్ళం యెషయా 1:9.

వాళ్ళు క్రింద పడతారు. ఆయన్ని నమ్మిన వానికెన్నడూ ఆశాభంగం కలుగదు.”

యెషయా 8:14; 28:16

**10** సోదరులారా! దేవుడు ఇశ్రాయేలు వంశీయుల్ని రక్షించాలని హృదయ పూర్వకంగా ప్రార్థిస్తున్నాను. <sup>2</sup>వాళ్ళు శ్రద్ధతో దేవుని సేవ చేస్తున్నారని నేను నాక్షణం చెప్పగలను. కాని వాళ్ళ శ్రద్ధ జ్ఞానం మీద ఆధారపడ లేదు. <sup>3</sup>దేవుడు నీతిమంతులుగా చేసే విధానాన్ని గురించి తెలియక వాళ్ళు తమ విధానాన్ని స్థాపించాలనుకొన్నారు. కనుక వాళ్ళు దేవుడు చెప్పిన విధానాన్ని అంగీకరించ లేదు. <sup>4</sup>నమ్మిన ప్రతి ఒక్కడూ నీతిమంతుడు కావాలని క్రీస్తు వచ్చాక ధర్మశాస్త్రం అంతమైపోయింది.

**విశ్వసించిన వాళ్ళందరికీ మోక్షం**

<sup>5</sup>ధర్మశాస్త్రం ద్వారా లభించే నీతిని గురించి మోషే ఈ విధంగా వ్రాస్తున్నాడు: “ధర్మశాస్త్ర క్రియలుచేసే మానవుడు వీటి ద్వారా జీవిస్తాడు” <sup>6</sup>కాని విశ్వాసం వల్ల కలిగి నీతిని గురించి ఈ విధంగా వ్రాశారు: “పరలోకానికి ఎవరు ఎక్కతారు?” అని అనకండి. అంటే ఎవరు పరలోకానికి ఎక్కి క్రీస్తును క్రిందికి పిలుచుకు రాగలరు? <sup>7</sup>“అగాధంలోకి ఎవరు దిగుతారు?” <sup>8</sup> అని అనకండి. అంటే ఎవరు అగాధంలోకి దిగి క్రీస్తును చావునుండి పిలుచుకురాగలరు? <sup>9</sup>మరి వాక్య మేమంటున్నది! “దైవ సందేశం మీకు దగ్గరగా ఉంది. అది మీ నోటిలో ఉంది, మీ హృదయాల్లో ఉంది.” <sup>10</sup> ఇది విశ్వాసానికి సంబంధించిన సందేశము. దీన్ని మేము ప్రకటిస్తున్నాము. <sup>11</sup>యేసు, ప్రభువని మీ నోటితో బహిరంగంగా ఒప్పుకొని చనిపోయిన వారిలో నుండి దేవుడాయన్ని బ్రతికించాడని మీ హృదయాల్లో విశ్వసిస్తే మీరు రక్షింపబడుతారు. <sup>12</sup>ఎందుకంటే మనము, మన హృదయాలతో విశ్వసిస్తాము కనుక నీతిమంతులుగా పరిగణింపబడుతాము. నోటితో ఒప్పుకొంటాము కనుక రక్షణను పొందుతాము. <sup>13</sup>లేఖ నాల్గో ఈ విధంగా వ్రాసారు: “ఆయన్ని నమ్మిన వానికి ఆశాభంగం కలుగదు.” <sup>14</sup> యూదులకు, యూదులుకాని వాళ్ళకు వ్యత్యాసం లేదు. ప్రభువు ఒక్కడే. ఆయనే అందరికీ ప్రభువు. ఆయన, తనను ప్రార్థించిన వాళ్ళుందరికీ అడిగినంత ఇస్తాడు. <sup>15</sup>దీన్ని గురించి, “ప్రభువును

ప్రార్థించిన ప్రతి ఒక్కడూ రక్షింపబడతాడు” <sup>16</sup> అని వ్రాయబడి ఉంది.

<sup>14</sup>మరి, విశ్వసించకుండా ఎలా ప్రార్థించగలరు? ఆయన్ని గురించి వినకుండా వాళ్ళు ఆయన్ని ఏ విధంగా విశ్వసించగలరు? వాళ్ళకు ఎవరో ఒకరు చెప్పకుంటే వాళ్ళు ఏ విధంగా వినగలరు? <sup>15</sup>ఎవరైనా పంపందే వాళ్ళు వచ్చి ఎలా చెబుతారు? దీన్ని గురించి ఈ విధంగా వ్రాసారు: “సువార్తను తెచ్చేవాళ్ళ పాదాలు ఎంత అందంగా ఉన్నాయి!” <sup>16</sup> \*

<sup>16</sup>కాని సువార్తను అందరూ అంగీకరించలేదు. యెషయా ఈ విధంగా అన్నాడు: “ప్రభూ! మేము చెప్పినదాన్ని ఎవరు నమ్మారు?” <sup>17</sup> తద్వారా, సువార్తను వినటం వల్ల విశ్వాసం కలుగుతుంది. క్రీస్తు సందేశం ద్వారా సువార్త వినటం సంభవిస్తుంది.

<sup>18</sup>“వాళ్ళు వినలేదా?” అని నేనడుగుతున్నాను. వాళ్ళు విన్నారు. ఆ విషయమై ఈ విధంగా వ్రాయబడి ఉంది:

“వాళ్ళ స్వరం ప్రపంచమంతా వినిపించింది. వాళ్ళు పలికిన మాటలు ప్రపంచం నలుమూలలా వినిపించాయి.”

కీర్తన 19:4

<sup>19</sup>“ఇశ్రాయేలుకు ఈ విషయం తెలియదా?” అని నేను మళ్ళీ అడుగుచున్నాను. అవును వారికి తెలిసింది. మోషే మొదట ఈ విధంగా అన్నాడు:

“జనాంగము కాని వారి ద్వారా మీరు అసూయ పడేటట్లు చేస్తాను అర్థం చేసుకోలేని జనము ద్వారా మీరు కోపం చెందేటట్లు చేస్తాను.”

ద్వితీయోపదేశ 32:21

<sup>20</sup>యెషయా ధైర్యంగా ఇలా అన్నాడు:

“నా కోపం వెదకని వాళ్ళు నన్ను కనుగొంటారు. నా కోపం అడగని వాళ్ళకు నేను స్వయంగా ప్రత్యక్ష మయ్యాను.”

యెషయా 65:1

<sup>21</sup>కాని ఇశ్రాయేలు ప్రజల్ని గురించి అతడు ఈ విధంగా అన్నాడు: “అవిధేయతతో ఎదురుతిరిగి మాట్లాడుతున్న ప్రజల కోసం దినమంతా వేచియున్నాను.” <sup>22</sup> \*

ధర్మశాస్త్ర ... జీవిస్తాడు లేవీ. 18:5; ద్వితీ. 30:12.  
అగాధంలోకి ... దిగతారు ద్వితీ. 30:13.  
దైవ సందేశం ... ఉంది ద్వితీ. 30:14.  
ఆయన్ని ... కలుగదు యెషయా 28:16.

ప్రభువును ... రక్షింపబడతాడు యోవేలు 2:32.  
సువార్తను ... ఉన్నాయి యెషయా 52:7.  
ప్రభూ ... నమ్మారు యెషయా 53:1.  
అవిధేయతతో ... వేచియున్నాను యెషయా 65:2.

దేవుని దయ

**11** “మరి దేవుడు తన ప్రజల్ని నిరాకరించాడా?” అని నేను అడుగుతున్నాను. లేదు, నేను స్వయంగా ఇశ్రాయేలు వంశీయుణ్ణి. బెన్యామీను తెగకు చెందిన వాణ్ణి. అబ్రాహాము మా మూలపురుషుడు. <sup>2</sup>తనకు ముందే తెలిసిన ప్రజల్ని దేవుడు నిరాకరించలేదు. లేఖనాల్లో ఏలియాను గురించి ఏమని వ్రాసారో మీకు తెలియదా? అతడు ఇశ్రాయేలు వంశీయులపై నేరారోపణ చేస్తూ దేవునితో ఈ విధంగా విన్నవించు కొన్నాడు: <sup>3</sup>“ప్రభూ! వాళ్ళు నీ ప్రవక్తల్ని చంపి వేసారు. నీ బలిపీఠాన్ని నేల మట్టం చేసారు. మిగిలిన వాణ్ణి నేనొక్కణ్ణి. నన్ను కూడా చంపాలని ప్రయత్నిస్తున్నారు.”\* <sup>4</sup>అప్పుడు దేవుని స్వరం ఈ విధంగా అన్నది: “బయలు ముందు మోకరించని ఏడువేలమందిని నా కోసం ప్రత్యేకంగా ఉంచుకొన్నాను.”\* <sup>5</sup>అదే విధంగా ఇప్పుడు కూడా దేవుడు కరుణించిన కొద్దిమంది మిగిలిపోయారు. <sup>6</sup>ఇది దేవుని అనుగ్రహం వల్ల జరిగింది. అంటే, అది మానవులు చేసిన కార్యాలపై ఆధారపడింది కాదన్నమాట. అలా కాక పోయినట్లైతే అనుగ్రహానికి అర్థం ఉండేది కాదు.\* <sup>7-8</sup>అంటే ఏమిటి? ఇశ్రాయేలు ప్రజలకు వాళ్ళు మనసారా కోరుకొన్నది లభించలేదు. కాని దేవుడు ఎన్నుకొన్న వాళ్ళకు అది లభించింది. ఇశ్రాయేలు దేశంలోని మిగతా ప్రజలు సుమార్తను నిరాకరించారన్న విషయమై ఈ విధంగా వ్రాయబడి ఉంది:

“దేవుడు వాళ్ళకు మత్తుగల ఆత్మను.”  
యెషయా 29:10

చూడలేని కళ్ళను, వినలేని చెవుల్ని ఇచ్చాడు. ఈ నాడు కూడా వాళ్ళు అదే స్థితిలో ఉన్నారు.”  
ద్వితీయోపదేశ 29:4

<sup>9</sup>ఈ సందర్భాన్ని గురించి దావిడు ఈ విధంగా అంటున్నాడు:

“వాళ్ళు విందులు చేస్తున్నప్పుడు వేసుకొన్న బట్టలు బోనులవలె, వలలవలె మారుగాక! వాళ్ళు క్రింద పడి శిక్షను అభవింపదురు గాక!

ప్రభూ ... ప్రయత్నిస్తున్నారు 1 రాజులు 19:10,14.  
బయలు ... ఉంచు కొన్నాను 1 రాజులు 19:18.  
ఇది దేవుని ... ఉండేది కాదు కొన్ని వ్రాత ప్రతులు, కార్యం వల్ల అయితే, అది అనుగ్రహం కాదు. అది అనుగ్రహమైతే, కార్యాల కార్యాల కావు అని చేర్చాయి.

<sup>10</sup> వాళ్ళ కన్నులు చీకటితో నిండిపోయి, వాళ్ళ దృష్టి నశించుగాక! వాళ్ళ నడుములు కష్టాలతో వంగిపోయి వాళ్ళు ఎప్పుడూ అదే స్థితిలో ఉండిపోవుదురు గాక!”  
కీర్తన 69:22-23

అంటు వేయబడ్డ కొమ్మలు

<sup>11</sup>నేను ఇంకొక ప్రశ్న వేస్తాను: యూదులు లేవలేనంత క్రిందపడి పాపియారా? లేదు. వాళ్ళు పాపాలు చేయబంపవల్ల యూదులుకాని వాళ్ళకు రక్షణ లభించింది. యూదుల్లో ఈర్ష్య కలగాలని ఇలా జరిగింది. <sup>12</sup>వాళ్ళు పాపాలు చెయ్యబంపవల్ల ప్రపంచానికి ఐశ్వర్యం కలిగింది వాళ్ళకు నష్టం కలగబంపవల్ల యూదులు కానివాళ్ళు భాగ్యవంతులయ్యారు. ఆలాగే తే వాళ్ళు సంపూర్ణంగా క్రీస్తును అంగీకరించి యుంటే ఇంకెంత లాభం కలుగుతుందో గ్రహించండి.

<sup>13</sup>యూదులుకాని ప్రజలారా! ఇప్పుడిక నేను మీతో మాట్లాడుతున్నాను. నేను మీకోసం క్రీస్తు అపొస్తలునిగా పని చేస్తున్నాను కనుక, నేను చేస్తున్న పనివల్ల నాకు ఎంతో గౌరవం ఉంది.

<sup>14</sup>ఈ విధంగానైనా నా వాళ్ళలో ఈర్ష్య కలుగవేసి, వాళ్ళలో కొందరైనా రక్షించ కలుగుతానని ఆశిస్తున్నాను. <sup>15</sup>వాళ్ళు నిరాకరించటం వల్ల ప్రపంచానికి దేవునితో స్నేహం కలిగింది. అలాంటప్పుడు వాళ్ళు అంగీకరించేయింటే మరణంనుండి జీవానికి వచ్చినట్లే. పిండిముద్దలో ఒక భాగం ప్రథమ ఫలంగా సమర్పిస్తే అది పవిత్రమైతే <sup>16</sup>దేవునికి పవిత్రమైనట్లే కదా! వేర్లు పవిత్రమైతే కొమ్మల పవిత్రమైనట్లే కదా!

<sup>17</sup>చెట్టు కొమ్మల్ని కొన్నింటిని కొట్టివేసి, అడవి ఒలినచెట్ల కొమ్మలవలెనున్న మిమ్మల్ని దేవుడు అంటుకట్టాడు. తద్వారా వేరులో నున్న బలాన్ని మీరు పంచుకొంటున్నారు.

<sup>18</sup>కాని ఆ కొమ్మలపైగా గర్వించకండి. మీ వల్ల వేరు పోషించబడటం లేదు. వేరువల్ల మీరు పోషించబడుతున్నారు. <sup>19</sup>మమ్మల్ని అంటు కట్టాలని కొమ్మలు కొట్టి వేయబడ్డాయి, అని మీరనవచ్చు.

<sup>20</sup>నిజమే! విశ్వాసం లేనందువల్ల అవి కొట్టి వేయబడ్డాయి. మీలో విశ్వాసం ఉండటం వల్ల మీరొ చెట్టునంటుకొని ఉన్నారు. అలా అని గర్వించకండి. భయంతో ఉండండి. <sup>21</sup>అందుకంటే, సహజంగా పెరిగిన కొమ్మల్ని దేవుడు లెక్కచేయ లేదంటే మిమ్మల్ని కూడా లెక్కచేయడు.

<sup>22</sup>అందువల్ల దేవుని కరుణను, కోపాన్ని అర్థం చేసుకొనండి. విశ్వసించని కొమ్మల్ని సరికి వేసి ఆయన తన కోపాన్ని ప్రదర్శించాడు. మీరు ఆయన కరుణను అంటిపెట్టుకొని జీవిస్తుంటే కరుణను

చూపుతూ ఉంటాడు. లేని పక్షాన మిమ్మల్ని కూడా కొట్టివేస్తాడు.

<sup>23</sup>వాళ్ళు, మేము విశ్వాసహీనంగా ఉంటామని మొండి పట్టు పట్టకుండా ఉంటే, దేవుడు మళ్ళీ వాళ్ళను అంటు కడతాడు. వాళ్ళను తిరిగి అంటుకట్టే శక్తి దేవునికి ఉంది.

<sup>24</sup>స్వాభావికంగా అడవి జాతికి చెందిన ఒలీవల చెట్లనుండి కొట్టిన కొమ్మలవలెనున్న మిమ్మల్ని మేలరకపు చెట్టుకు అంటు వేయగలిగితే, మేల రకపు ఒలీవల చెట్ల కొమ్మల్ని స్వజాతికి చెందిన చెట్టుకు అంటు వేయటం ఇంకెంత సులభమో ఆలోచించండి.

**ఇశ్రాయేలు ప్రజలు**

<sup>25</sup>సోదరులారా! మీరు తెలుసుకోవాలని మీకీ రహస్యం చెప్పాలనుకొంటున్నాను. మీరు అజ్ఞానులుగా ఉండటం నాకిష్టం లేదు. కొందరు ఇశ్రాయేలు ప్రజలు మూర్ఖత్వంతో ఉన్నారు. నాలుబడాలని కోరుకొంటున్న యూదులుకాని ప్రజలు నాలుబడే వరకు ఈ మూర్ఖత్వం వీళ్ళలో ఉంటుంది. <sup>26</sup>శాస్త్రాల్లో వ్రాసినట్లు ఇశ్రాయేలు ప్రజలు ఈ విధంగా రక్షింపబడతారు:

“రక్షకుడు సీయోను నుండి వస్తాడు; అతడు యాకోబు వంశీయుల్లో ఉన్న చెడును తొలగిస్తాడు.

<sup>27</sup> నేను వాళ్ళ పాపాలను తొలగించినప్పుడు, వాళ్ళలో ఈ ఒడంబడిక చేస్తాను.”  
యెషయా 59:20-21; 27:9

<sup>28</sup>ఒక విధంగా చూస్తే వాళ్ళు సువార్తను బట్టి మీకు శత్రువులు. మరొక విధంగా చూస్తే వాళ్ళు దేవుడు ఎన్నుకొన్న వాళ్లు కనుక, వాళ్ళ మూల పురుషుల్ని బట్టి వాళ్ళు ప్రేమించబడ్డారు. <sup>29</sup>ఎందుకంటే, దేవుడు ‘పరాల’ విషయంలో, ‘పిలుపు’ విషయంలో మనస్సు మార్చుకోడు. <sup>30</sup>యూదులు కాని మీరు ఒకప్పుడు దేవుణ్ణి నిరాకరించారు. కాని ఇప్పుడు యూదులు సువార్తను నిరాకరించటంవల్ల దైవానుగ్రహం మీకు లభించింది.

<sup>31</sup>అదే విధంగా ఇప్పుడు యూదులు దేవుణ్ణి నిరాకరిస్తున్నారు. అందువల్ల, మీకు లభించిన అనుగ్రహం ద్వారా వాళ్ళకు కూడా దైవానుగ్రహం లభిస్తుంది. <sup>32</sup>ఎందుకంటే, దేవుడు అందరిపై అనుగ్రహం చూపాలని అందరినీ కలిపి అవిదేయతకు బంధించి వేసాడు?

**స్తుతి**

<sup>33</sup>దేవుని దగ్గర గొప్ప ఐశ్వర్యం ఉంది. దేవుని జ్ఞానం, విజ్ఞానం అతీతమైనది. ఆయన తీర్పులు

ఎవ్వరికీ అర్థం కావు. ఆయన మార్గాల్ని ఎవ్వరూ కనిపెట్టలేరు.

<sup>34</sup>“ప్రభువు మనస్సు ఎవరికి తెలుసు? ఆయనకు సలహా చెప్పే వాడెవరు?”  
యెషయా 40:13

<sup>35</sup>“దేవునికి ఎవరు అప్పీచ్చారు? ఆయన ఎవ్వరికీ ఋణపడలేదు.”  
యోబు 41:11

<sup>36</sup>అన్ని వస్తువులు, ఆయన్నుండి వచ్చాయి. ఆయన ద్వారా వచ్చాయి, అన్నీ ఆయన కొరకే ఉన్నాయి. ఆయనకు చిరకాలం మహిమ కలుగుగాక! ఆమేన్.

**క్రొత్త జీవితము**

**12** అందువల్ల సోదరులారా! నేను మీకి విజ్ఞప్తి చేస్తున్నాను, దేవుడు తన అనుగ్రహం చూపించాడు కనుక మీ జీవితాల్ని ఆయనకు అర్పించుకోండి. ఆయనకు ఆనందం కలిగేటట్లు పవిత్రంగా జీవించండి. ఇదే మీరు చేయవలసిన నిజమైన సేవ! <sup>2</sup>ఇక మీదట ఈ లోకంతీరును అనుసరిస్తూ జీవించకండి. మీ మనస్సు మార్చుకొని మీరు కూడా మార్పు చెందండి. అప్పుడు మీరు దైవేచ్ఛ ఏమిటో తెలుసుకొని, అది ఉత్తమమైనదనీ, ఆనందం కలిగిస్తుందనీ, పరిపూర్ణమైనదనీ గ్రహిస్తారు!

<sup>3</sup>దేవుడు నాకిచ్చిన అనుగ్రహాన్ని ఆధారంగా తీసుకొని మీలో ప్రతి ఒక్కరికీ నేను చెప్పేదేమిటంటే, మిమ్మల్ని గురించి మీరు ఉన్నదాని కంటే గొప్పగా భావించకండి. సక్రమంగా ఉండి దేవుడిచ్చిన విశ్వాసంతో మిమ్మల్ని మీరు అంచనా వేసుకోండి. <sup>4</sup>దేహానికి ఎన్నో అవయవాలంటాయి. ఈ అవయవాలన్నిటికీ ఒకే పని ఉండదు. <sup>5</sup>అదే విధంగా అధిక సంఖ్యలో ఉన్న మనమంతా క్రీస్తులో ఒకే దేహంగా రూపొందింపబడ్డాము. ప్రతి సభ్యునికీ మిగతా సభ్యులతో సంబంధం ఉంది. <sup>6</sup>దేవుని అనుగ్రహం వల్ల మనందరికీ రకరకాల కృపావరాలు లభించాయి. దైవ సందేశాన్ని గురించి మాట్లాడే వరాన్ని పొందిన వాళ్ళు ఆ పనిని విశ్వాసంతో చెయ్యాలి. <sup>7</sup>సేవచేసే వరం పొందిన వాళ్ళు సేవ చెయ్యాలి. బోధించే వరం పొందినవాళ్ళు బోధించాలి.

<sup>8</sup>ప్రజలను ప్రోత్సహించే వరం పొందిన వాళ్ళు ప్రోత్సహించాలి. దానం చేసే వరం పొందిన వాళ్ళు దారాళంగా దానం చెయ్యాలి. నాయకత్వం వహించాలని వరం పొందిన వాళ్ళు శ్రద్ధతో నాయకత్వం చెయ్యాలి. దయ చూపాలని వరం పొందిన వాళ్ళు ఆనందంగా దయ చూపాలి.

ప్రేమ

<sup>9</sup>ప్రేమలో నిజాయితీగా ఉండండి. దుర్మార్గాన్ని ద్వేషించండి. మంచిని అంటి పెట్టుకొని ఉండండి. <sup>10</sup>సోదర ప్రేమతో, మమతతో ఉండండి. మీ సోదరులను మీకన్నా అధికులుగా భావించి గౌరవిస్తూ ఉండండి. <sup>11</sup>ఉత్సాహాన్ని వదులు కోకుండా ఉత్తేజితమైన ఆత్మతో ప్రభువు సేవ చేయండి. <sup>12</sup>పరలోకం లభిస్తుందన్న ఆశతో ఆనందం పొందుతూ, కష్ట సమయాల్లో సహనం వహించి, అన్ని వేళలా విశ్వాసంతో ప్రార్థిస్తూ ఉండండి. <sup>13</sup>మీ సహాయం అవసరమున్న దేవుని ప్రజలలో మీకున్న వాటిని పంచుకోండి. ఆతిథ్యాన్ని మరువకండి.

<sup>14</sup>మిమ్మల్ని హింసిస్తున్న వాళ్ళను ఆశీర్వదించండి. ఆశీర్వదించాలి, కాని దూషించ కూడదు. <sup>15</sup>ఆనందంగా ఉన్నవాళ్ళతో వాళ్ళ ఆనందాన్ని, దుఃఖంగా ఉన్నవాళ్ళతో వాళ్ళ దుఃఖాన్ని పంచుకోండి. <sup>16</sup>అందరి విషయంలో ఒకే విధంగా ప్రవర్తించండి. గర్వించకండి. తక్కువ స్థాయిల వాళ్ళతో సహవాసం చెయ్యండి. మీలో మాత్రమే జ్ఞానం ఉందని భావించకండి.

<sup>17</sup>కీడు చేసిన వాళ్ళకు కీడు చెయ్యకండి. ప్రతి ఒక్కరి దృష్టిలో మంచిదనిపించే దాన్ని చెయ్యటానికి జాగ్రత్త పడండి. <sup>18</sup>అందరితో శాంతంగా ఉండటానికి ప్రయత్నించండి. <sup>19</sup>మిత్రులారా! పగతీర్చుకోకండి. ఆగ్రహం చూపటానికి దేవునికి అవకాశం ఇవ్వండి. ఎందుకంటే లేఖనాల్లో, “పగతీర్చుకోవటం నావంతు. నేను ప్రతీకారం తీసుకొంటాను”\* అని వ్రాయబడి ఉంది. <sup>20</sup>దానికి మారుగా, “మీ శత్రువు ఆకలితో ఉంటే అతనికి ఆహారం ఇవ్వండి. అతనికి దాహం వేస్తుంటే నీళ్ళివ్వండి. ఇలా చేయటం వల్ల కాలే నిప్పులు అతని తలపై కుమ్మరించినట్లు అతనికి అనిపిస్తుంది”\* అని వ్రాయబడివుంది. <sup>21</sup>చెడు మీపై గెలుపు సాధించకుండా జాగ్రత్తపడండి. చెడ్డతనాన్ని మంచితనంతో గెలవండి.

అధికారులు

**13** ప్రభుత్వాన్ని దేవుడే నియమించాడు కనుక ప్రతి ఒక్కడూ ప్రభుత్వం చెప్పినట్లు చెయ్యాలి. ప్రస్తుతమున్న ప్రభుత్వాన్ని కూడా దేవుడే నియమించాడు. <sup>2</sup>అందువల్ల ప్రభుత్వాన్ని ఎదిరించిన వాడు దేవుని ఆజ్ఞను ఎదిరించిన వానితో సమానము. వాళ్ళు శిక్షననుభవింపవలసి వస్తుంది. <sup>3</sup>పక్రమంగా నడుచుకొనే వాళ్ళు పాలకులకు భయపడరు. తప్ప చేసిన వాళ్ళకే ఆ భయం ఉంటుంది. ప్రభుత్వానికి భయపడకుండా ఉండాలంటే, సక్రమంగా నడుచు

కోండి. అప్పుడు ప్రభుత్వం మిమ్మల్ని మెచ్చు కుంటుంది. <sup>4</sup>మీ మంచి కోసం ప్రభుత్వ అధికారులు దేవుని సేవకులుగా పని చేస్తున్నారు. కాని మీరు తప్పు చేస్తే భయపడ వలసిందే! వాళ్ళు ఖడ్గాన్ని వృధాగా ధరించరు. దేవుని సేవకులుగా వాళ్ళు తప్ప చేసిన వాళ్ళను శిక్షించటానికి ఉన్నారు. <sup>5</sup>అందువల్ల శిక్షింపబడతారనే కాకుండా మీ అంతఃాత్మల కోసం కూడా అధికారులు చెప్పినట్లు చెయ్యటం అవసరం.

<sup>6</sup>అధికారులు దేవుని సేవకులు. వాళ్ళు తమ కాలాన్నంతా దీని కోసమే ఉపయోగిస్తున్నారు. అందు వల్లే మీరు పన్నులు చెల్లిస్తున్నారు. <sup>7</sup>ఏవరికేది ఋణపడి ఉంటే అది వాళ్ళకేవ్వండి. పన్నులు ఋణ పడి ఉంటే పన్నుల్ని, సుంకాలు ఋణపడి ఉంటే సుంకాల్ని, మర్యాదను ఋణపడి ఉంటే మర్యాదను, గౌరవాన్ని ఋణపడి ఉంటే గౌరవాన్ని ఇవ్వండి.

ప్రేమ

<sup>8</sup>తోటి వాళ్ళను ప్రేమిస్తే ధర్మశాస్త్రాన్నంతా అనుసరించినట్టే కనుక ఇతర్లను ప్రేమించటం అనే ఋణంలో తప్ప మరే ఋణంలో పడకండి. <sup>9</sup>“వ్యభిచారం చెయ్యరాదు; హత్య చెయ్యరాదు; దొంగతనం చెయ్యరాదు; ఇతర్లకు చెందిన వాటిని ఆశించరాదు”\* అనే మొదలగు ఆజ్ఞలన్నీ, “నిన్ను నీవు ప్రేమించు కొన్నంతగా నీ పొరుగు వాణ్ణి ప్రేమించు” అనే ఆజ్ఞలో మిళితమై ఉన్నాయి. <sup>10</sup>ప్రేమ పొరుగు వానికి హాని కలిగించదు. కాబట్టి ధర్మశాస్త్రం సాధించాలి అనుకొన్న దాన్ని ప్రేమ సాధిస్తుంది.

నిద్రనుండి మేలుకోండి

<sup>11</sup>యేసుక్రీస్తును మనం నమ్మిననాటి కంటే నేడు రక్షణ దగ్గరగా ఉంది కనుక ప్రస్తుత కాలాన్ని అర్థం చేసుకోండి. ఆ గడియ అప్పుడే వచ్చేసింది. కనుక నిద్రనుండి మేలుకోండి. <sup>12</sup>రాత్రి గడిచిపోతోంది. అంతంకాని పగలు త్వరలోనే రాబోతోంది. అందువల్ల చీకట్లో చేసే పనుల్ని ఆపి, పగటి వేళ ధరించే ఆయుధాల్ని ధరించండి. <sup>13</sup>పగటి వేళకు తగ్గట్టుగా మర్యాదగా మసలుకోండి. ఉగ్రత తాండవం చెయ్యకుండా, త్రాగి మత్తులు కాకుండా, వ్యభిచారం చెయ్యకుండా, నీతి లేని పనులు చెయ్యకుండా, కలహాలు, అమాంబలు లేకుండా ప్రవర్తించండి. <sup>14</sup>యేసుక్రీస్తు ప్రభువును వస్త్రంగా ధరించండి. శారీరక వాంఛల్ని ఏ విధంగా తృప్తిపరుచుకోవాలా అని ఆలోచించటం మానుకోండి.

పగతీర్చుకో ... తీసుకొంటాను ద్వితీ. 32:35.

మీ శత్రువు ... అనిపిస్తుంది సామె. 25:21-22.

వ్యభిచారం ... ఆశించరాదు నిర్గమ. 20:13, 15:17.

విమర్శించకండి

**14** సంపూర్ణమైన విశ్వాసం లేని వాణ్ణి నిరాకరించకండి. వాదగ్రస్తమైన సంగతుల్ని విమర్శించకండి. <sup>2</sup>ఒకడు అన్నీ తినవచ్చని విశ్వసిస్తాడు. కాని సంపూర్ణ విశ్వాసం లేని ఇంకొకడు కూరగాయలు మాత్రమే తింటాడు. <sup>3</sup>అన్నీ తినే వ్యక్తి అలా చెయ్యని వ్యక్తిని చిన్న చూపు చూడకూడదు. అదే విధంగా అన్నీ తినని వాడు, తినేవాణ్ణి విమర్శించకూడదు. అతణ్ణి కూడా దేవుడు అంగీకరించాడు కదా. <sup>4</sup>ఇతర్ల సేవకునిపై తీర్పు చెప్పటానికి నీ వెవరవు? అతడు నిలిచినా పడిపోయినా అది అతని యజమానికి సంబంధించిన విషయం. ప్రభువు అతణ్ణి నిలబెట్టు గలడు కనుక అతడు నిలబడ గలుగుతున్నాడు.

<sup>5</sup>ఒకడు ఒక రోజు కన్నా మరొక రోజు ముఖ్యమైనదని భావించవచ్చు. ఇంకొకడు అన్నీ రోజుల్ని సమానంగా భావించవచ్చు. ప్రతి ఒక్కడూ తాను పూర్తిగా నమ్మిన వాటిని మాత్రమే చెయ్యాలి. <sup>6</sup>ఒక రోజును ప్రత్యేకంగా భావించే వాడు ప్రభువు పట్ల అలా చేస్తాడు. మాంసాన్ని తినేవాడు తినటానికి ముందు దేవునికి కృతజ్ఞతలు చెప్పతాడు. కనుక అతనికి ప్రభువు పట్ల విశ్వాసం ఉండవచ్చు. తినని వాడు కూడా ప్రభువుకు కృతజ్ఞతలు చెప్పతాడు కనుక అతనికి కూడా ప్రభువు పట్ల విశ్వాసము ఉండవచ్చు. <sup>7</sup>మనలో ఎవ్వరూ తమకోసం మాత్రమే బ్రతకటం లేదు. అదే విధంగా తమ కోసం మాత్రమే మరణించటం లేదు. మనం జీవిస్తున్నది ప్రభువు కొరకు జీవిస్తున్నాము. <sup>8</sup>మనం మరణించేది ప్రభువు కోసం మరణిస్తున్నాము. అందువల్ల మనం మరణించినా, జీవించినా ప్రభువుకు చెందిన వాళ్ళమన్న మాట.

<sup>9</sup>ఈ కారణంగానే మరణించిన వాళ్ళకు, జీవించే వాళ్ళకు ప్రభువుగా ఉండాలని క్రీస్తు చనిపోయి తిరిగి బ్రతికి వచ్చాడు. <sup>10</sup>ఇక ఇదిగో నీవు! నీ సోదరునిపై ఎందుకు తీర్పు చెప్పుతున్నావు. మరి మీలో కొందరెందుకు మీ సోదరుని పట్ల చిన్నచూపు చూస్తున్నారు? మనమంతా ఒక రోజు దేవుని సింహాసనం ముందు నిలబడతాము. <sup>11</sup>దీన్ని గురించి ఈ విధంగా వ్రాయబడి ఉంది:

“ప్రభువు ఈ విధంగా అన్నాడు: నా పై ప్రమాణం చేసి చెప్పుతున్నాను. నా ముందు అందరూ మోకరిల్లు తారు, దేవుని ముందు ప్రతి నాలుక ఆయన అధికారాన్ని అంగీకరిస్తుంది.”

యెషయా 45:23

<sup>12</sup>అందువల్ల మనలో ప్రతి ఒక్కడూ తనను గురించి దేవునికి లెక్కచూపవలసి ఉంటుంది.

<sup>13</sup>కాబట్టి ఇతర్లపై తీర్పు చెప్పటం మానుకోవాలి. అంతేకాక, మీ సోదరుని మార్గంపై అడ్డురాయి పెట్టనని, అతనికి ఆటంకాలు కలిగించనని తీర్మానం చేసుకోండి. <sup>14</sup>ని ఆహారం అపవిత్రం కాదని యేసుప్రభువు ద్వారా నేను తెలుసుకొన్నాను. కానీ ఎవరైనా ఒక ఆహారం అపవిత్రమని తలచినా అది అతనికి అపవిత్రమౌతుంది. <sup>15</sup>నీవు తినే ఆహారం వల్ల నీ సోదరునికి దుఃఖం కలిగితే నీవు ప్రేమగా ఉండటం మానుకొన్నావన్నమాట. నీ ఆహారం కారణంగా నీ సోదరుణ్ణి నాశనం చెయ్యవద్దు. అతనికోసం క్రీస్తు మరణించాడు. <sup>16</sup>నీ మంచి పనుల్ని ఇతర్లు దూషించకుండా ప్రవర్తించు. <sup>17</sup>దేవుని రాజ్యం అంటే తినటం త్రాగటం కాదన్నమాట. అది పవిత్రాత్మ ద్వారా లభించే నీతికి, శాంతికి, ఆనందానికి సంబంధించింది. <sup>18</sup>ఈ విధంగా క్రీస్తు సేవ చేసిన వాణ్ణి దేవుడు మెచ్చుకొంటాడు. ఇతర్లు కూడా మెచ్చుకొంటారు.

<sup>19</sup>అందువల్ల మనము శాంతికి, మన అభివృద్ధికి దారి తీసే కార్యాలను చేద్దాం.

<sup>20</sup>ఆహారం కొరకు దేవుని పనిని నాశనం చెయ్యకూడదు. అన్ని ఆహారాలు తినవచ్చు. కానీ, ఇతర్ల ఆటంకానికి కారణమయ్యే ఆహారాన్ని తినటం అపరాధం. <sup>21</sup>నీ సోదరుడికి ఆటంకం కారకుడివి అవటం కన్నా, మాంసాన్ని తినకుండా ఉండటం, ద్రాక్షారసం త్రాగకుండా ఉండటం, అలాంటి వస్త్రేని చెయ్యకుండా ఉండటం ఉత్తమం.

<sup>22</sup>అందువల్ల వీటి విషయంలో నీవు ఏదీ నమ్మినా ఎలా ఉన్నా అది నీకు, దేవునికి సంబంధించిన విషయం. తానంగీకరిస్తున్న వాటి విషయంలో తనను తాను నిందించుకోని వ్యక్తి ధన్యుడు. <sup>23</sup>సందేహిస్తూ తినే వ్యక్తి విశ్వాసంలేకుండా తింటున్నాడు. కనుక దేవుడతనికి శిక్ష విధిస్తాడు. విశ్వాసంలో చేయని పనులన్నీ పాపంలో కూడుకొన్నవి.

**15** సంపూర్ణ విశ్వాసంగల మనము సంపూర్ణ విశ్వాసం లేని వాళ్ళు బలహీనతల్ని సహించాలి. మనం మన ఆనందం మాత్రమే చూసుకోకూడదు. <sup>2</sup>ప్రతి వ్యక్తి తన సోదరుని మేలు కోసం, అభివృద్ధి కోసం అతనికి అనుగుణంగా నడుచుకోవాలి. <sup>3</sup>క్రీస్తు కూడా తన ఆనందం మాత్రమే చూసుకోలేదు. దీన్ని గురించి ఈ విధంగా వ్రాసారు: “దేవా! నిన్ను అవమానించిన వాళ్ళు నన్నూ అవమానించారు.” <sup>4</sup>గతంలో వ్రాసిన లేఖనాలు మనకు బోధించటానికి వ్రాశారు. వాటి ద్వారా సహనము, ప్రోత్సాహము పొంది, రక్షణ లభిస్తుందన్న నమ్మకం మనలో కలగాలని దానిలోని ఉద్దేశ్యం.

<sup>5</sup>మనలో సహనము, ప్రోత్సాహము, కలుగచేసే దేవుడు, యేసుక్రీస్తు ద్వారా మీ మధ్య ఐకమత్యము కలుగచేయును గాక! <sup>6</sup>అప్పుడు మనము ఒకే హృద

యంతో, ఒకే నాలుకతో మన యేసుక్రీస్తు ప్రభువుకు తండ్రి ఐనటువంటి దేవుణ్ణి స్తుతించ కలుగుతాము.

<sup>7</sup>దేవునికి ఘనత కలగాలని క్రీస్తు మిమ్మల్ని అంగీకరించినట్లే మీరు కూడా ఇతర్లను అంగీకరించండి. <sup>8</sup>మూలపురుషులకు దేవుడు చేసిన వాగ్దానాన్ని నిలబెట్టాలని, దేవుడు సత్యవంతుడని నిరూపించాలని, క్రీస్తు యూదుల సేవకుడు అయ్యాడు. <sup>9</sup>యూదులు కాని వాళ్ళు దేవుని అనుగ్రహం కోసం ఆయన్ని స్తుతించాలని క్రీస్తు ఉద్దేశ్యం. ఈ సందర్భాన్ని గురించి ఈ విధంగా వ్రాయబడి ఉంది:

“ఈ కారణంగానే యూదులుకాని వాళ్ళతో కలిసి నిన్ను స్తుతిస్తాను. నీ పేరిట భక్తి గీతాలు పాడతాను.”

క్రీస్తు 18:49

<sup>10</sup>మరొక చోట:

“యూదులుకాని ప్రజలారా! మీరు కూడా దేవుని ప్రజలతో ఆనందించండి.”

ద్వితీయోపదేశ 32:43

<sup>11</sup>ఇంకొక చోట ఇలా వ్రాయబడివుంది:

“యూదులుకాని ప్రజలారా! పభువును స్తుతించండి. ఆయన్ని స్తుతిస్తూ గీతాలు పాడండి!”

క్రీస్తు 117:1

<sup>12</sup>యెషయా ఒకచోట ఈ విధంగా అన్నాడు:

“యెషయి వంశ వృక్షం యొక్క వేరు చిగురిస్తుంది. ఆయన దేశాలను పాలిస్తాడు యూదులుకాని వాళ్ళు ఆయనలో నిరీక్షిస్తారు.”

యెషయా 11:10

<sup>13</sup>రక్షణ లభిస్తుందని నిరీక్షణ కలిగించే ఆ దేవుడు మీలో ఉన్న విశ్వాసం ద్వారా మీకు సంపూర్ణమైన ఆనందాన్ని, శాంతిని కలుగవేయు గాక! అప్పుడు మీలో ఉన్న నిరీక్షణ పరిశుద్ధాత్మ శక్తి ద్వారా పొంగి పొల్లుతుంది.

### ఉద్దేశ్యం

<sup>14</sup>సోదరులారా, మీలో మంచితనముందని, సంపూర్ణమైన జ్ఞానం మీలో ఉందని, పరస్పరం బోధించుకోగల సామర్థ్యం మీలో ఉందని నాకు నమ్మకం ఉంది.

<sup>15</sup>అయినా నేను కొన్ని విషయాల్ని గురించి మీకు జ్ఞాపకం చెయ్యాలని వాటిని గురించి మీకు ధైర్యంగా

వ్రాసాను. దేవుడిచ్చిన వరం వల్ల ఇది చెయ్యగలిగాను. ఆ వరము ఏదనగా <sup>16</sup>నేను యాజకునిగా పని చేస్తూ దైవసందేశాన్ని యూదులుకాని వాళ్ళకు బోధించాలని దేవుడు నన్ను యేసు క్రీస్తుకు సేవకునిగా చేసాడు. ఇందువలన యూదులుకాని వాళ్ళు పరిశుద్ధాత్మ ద్వారా పవిత్రం చేయబడి దేవునికి అంగీకారమైన సంతానం కాగలరు.

<sup>17</sup>అందువల్ల, నేను యేసుక్రీస్తు ద్వారా దేవుని సేవ చేస్తున్నందుకు గర్విస్తున్నాను. <sup>18</sup>క్రీస్తు నా ద్వారా చేసిన వాటిని గురించి మాత్రమే నేను ధైర్యంగా చెప్పుకుంటాను. యూదులుకాని వాళ్ళు నేను చేసిన బోధనల ద్వారా, నా కార్యాల ద్వారా దైవ సందేశాన్ని అనుసరించేటట్లు క్రీస్తు చేసాడు. <sup>19</sup>గుర్తుల ద్వారా, అద్భుతాల ద్వారా, పరిశుద్ధాత్మ శక్తి ద్వారా ఈ పని సాధించాడు. అందుకే యెరూషలేము నుండి ఇల్లారికు దాకా అన్ని ప్రాంతాలలో క్రీస్తు యొక్క సువార్తను ప్రకటించగలిగాను. <sup>20</sup>క్రీస్తును గురించి తెలియని ప్రాంతాలలో సువార్తను ప్రకటించాలనే ఆశయం నాలో ఉంది. మరొకడు చేసిన పునాదిపై ఇల్లు కట్టటం నా కిష్టం లేదు. <sup>21</sup>అందుకే ఈ విధంగా వ్రాయబడి ఉంది:

“ఆయన్ని గురించి చెప్పబడిన వాళ్ళు చూస్తారు. కాని వాళ్ళు తెలుసుకొంటారు. ఆయన్ని గురించి వినని వాళ్ళు అర్థం చేసుకొంటారు.”

యెషయా 52:15

### రోము నగరాన్ని దర్శించాలని ప్రయత్నం

<sup>22</sup>మీ దగ్గరకు రావటానికి ఈ పరిస్థితుల కారణంగా నాకు ఎన్నో ఆటంకాలు కలిగాయి.

<sup>23</sup>ఈ ప్రాంతంలో నేను చేయవలసిన పని ముగిసింది. అంతేకాక ఎన్నో సంవత్సరాలనుండి మిమ్మల్ని కలుసుకోవాలనుకొంటున్నాను. <sup>24</sup>నేను స్పెయినును దేశానికి వెళ్ళేటప్పుడు రోము నగరానికి వచ్చి కొన్ని రోజులు మీతో ఆనందంగా గడపాలని ఆశిస్తున్నాను. అక్కడి నుండి నేను ప్రయాణం సాగించినప్పుడు మీరు నాకు సహాయం చేస్తారని ఆశిస్తున్నాను. <sup>25</sup>కాని ప్రస్తుతం నేను యెరూషలేములోని దేవుని ప్రజలకు సహాయం చెయ్యటానికి అక్కడికి వెళ్తున్నాను. <sup>26</sup>ఎందుకంటే యెరూషలేములోని దేవుని ప్రజల్లో ఉన్న పేద వాళ్ళ కోసం మాసిదోనియ, ఆకయ ప్రాంతాలలోని సోదరులు చందా ఇవ్వటానికి ఆనందంగా అంగీకరించారు. <sup>27</sup>వాళ్ళు ఈ చందా అనందంగా ఇచ్చారు.

వాళ్ళకు, వీళ్ళు సహాయం చెయ్యటం సమంజసమే. ఎందుకంటే, యూదులుకాని వాళ్ళు, యెరూషలేములోని దేవుని ప్రజలు ఆత్మీయ ఆశీర్వాదంలో భాగం పంచుకొన్నారు. కనుక తమకున్న వాటిని వీళ్ళు



వాళ్ళతో పంచుకోవటం సమంజసమే. <sup>28</sup>ఈ కార్యాన్ని ముగించి వాళ్ళందరికీ చందా తప్పక ముట్టేటట్లు చూపి స్సెయిను దేశానికి వెళ్ళే ముందు మిమ్మల్ని చూడటానికి వస్తాను. <sup>29</sup>నేను మీ దగ్గరకు వచ్చినప్పుడు క్రీస్తు నుండి సంపూర్ణంగా ఆశీస్సులు పొంది వస్తానని నాకు తెలుసు.

<sup>30</sup>సోదరులారా! మన యేసు క్రీస్తు ప్రభువు ద్వారా, పరిశుభ్రాత్మ ప్రేమ ద్వారా మిమ్మల్ని వేడుకొనే దేవులంటే, నా కోసం దేవుణ్ణి హృదయపూర్వకంగా ప్రార్థించండి. <sup>31</sup>యూదరుల ప్రాంతంలోని విశ్వాస హీనులనుండి నేను రక్షించబడాలని, యెరూషలేము లోని దేవుని ప్రజలు నా సహాయాన్ని ఆనందంగా అంగీకరించాలని ప్రార్థించండి. <sup>32</sup>తదుపరి, నేను దేవుని చిత్తమైతే మీ దగ్గరకు ఆనందంగా వచ్చి మీతో సమయం గడుపుతాను. <sup>33</sup>శాంతి ప్రదాత అయినటు వంటి దేవుడు మీ అందరికీ తోడుగా ఉండు గాక! ఆమెన్.

**కుశలములు**

**16** కేంక్రేయ పట్టణంలో ఉన్న సంఘానికి సేవ చేస్తున్న మన సోదరి ఫీబే చాలా మంచిది. <sup>2</sup>దేవుని ప్రజలకు తగిన విధంగా ప్రభువు పేరిట ఆమెకు స్వాగతం చెప్పండి. ఆమె అనేకులకు చాలా సహాయం చేసింది. నాకు కూడా చాలా సహాయం చేసింది. కనుక ఆమె మీ నుండి ఏ సహాయం కోరితే ఆ సహాయం చెయ్యండి.

<sup>3</sup>నాతో కలిసి యేసుక్రీస్తు సేవ చేస్తున్న ప్రిసిల్లాకు, ఆమె భర్త అకులకు నా వందనాలు చెప్పండి. <sup>4</sup>వాళ్ళు నా కోసం తమ ప్రాణాలనే తెగించారు. నేనే కాక, యూదులుకాని వాళ్ళ సంఘాలన్నీ వాళ్ళకు కృతజ్ఞతతో ఉంటాయి.

<sup>5</sup>వాళ్ళ ఇంట్లో సమావేశమయ్యే వాళ్ళందరికీ నా వందనాలు చెప్పండి. ఆసియ ప్రాంతంలో క్రీస్తును సమ్మీన వాళ్ళలో నా ప్రിയమిత్రుడు ఎపైనేలు మొదటివాడు. అతనికి నా శుభములు అందించండి. <sup>6</sup>మికోసం చాలా కష్టపడి పని చేస్తున్న మరియకు నా వందనములు చెప్పండి. <sup>7</sup>నాతో సహా కారాగారంలో గడిపిన నా బంధువులు ఆంద్రోసికును, యూనియకును నా వందనాలు చెప్పండి. వాళ్ళు అపొస్తలులలో గొప్పవారు. అంతేకాక వాళ్ళు నాకన్నా ముందే క్రీస్తును అంగీకరించారు. <sup>8</sup>ప్రభువు వల్ల నేను, అంప్లియతు స్నేహితులమయ్యాము. అతనికి నా వందనాలు చెప్పండి. <sup>9</sup>మాతో కలిసి క్రీస్తు సేవచేస్తున్న ఊర్బానును, నా ప్రിയ మిత్రుడైనటువంటి స్టాకుకు నా వందనాలు చెప్పండి. <sup>10</sup>అపొల్లెకు క్రీస్తు పట్ల నిజమైన భక్తి ఉన్నట్లు నిరూపించబడింది. అతనికి నా వందనాలు చెప్పండి. అరిస్టాబూలు కుటుంబానికి చెందిన వాళ్ళకు

వందనాలు చెప్పండి. <sup>11</sup>హెరోదియోను నా బంధువు. అతనికి నా వందనాలు చెప్పండి. ప్రభువుకు చెందిన నార్కిస్సు కుటుంబాన్ని అడిగానని చెప్పండి. <sup>12</sup>ప్రభువు కోసం కష్టించి పని చేస్తున్న త్రుపైసా, త్రుఫాసా అనే స్త్రీలకు నా వందనాలు చెప్పండి. మరొక స్త్రీ పెర్సిసు చాలా కష్టించి పని చేసింది. ఆమెకు నా వందనాలు చెప్పండి. <sup>13</sup>ప్రభువు ఎన్నుకొన్న రూపునకు, అతని తల్లికి నా వందనాలు చెప్పండి. అతని తల్లి నాకు కూడా తల్లిలాంటిది. <sup>14</sup>అసుంక్రితును, ప్లెగోనును, హర్మేను, పత్రోబను, హెర్మాను, వాళ్ళతో ఉన్న ఇతర సోదరులకు వందనాలు చెప్పండి. <sup>15</sup>పెలోగసును, యూలియా అనే సోదరిని, నేరియను, అతని సోదరిని, ఒలుంపాను వాళ్ళతో ఉన్న దేవుని ప్రజలందరికీ వందనాలు చెప్పండి. <sup>16</sup>మీరు ఒకరినొకరు కలిసినప్పుడు పవిత్రమైన ముద్దులతో పరస్పరం శుభాకాంక్షలు తెలుపుకోండి. క్రీస్తు సంఘాలన్నీ మీకు శుభాకాంక్షలు తెలుపుతున్నాయి.

<sup>17</sup>సోదరులారా! నేను మిమ్మల్ని అర్థించే దేవులంటే చీలికలు కలిగించే వాళ్ళను, మీ దారికి ఆటంకాలు కలిగించే వాళ్ళను, మీరు నేర్చుకొన్న వాటికి వ్యతిరేకంగా బోధించే వాళ్ళను గమనిస్తూ వాళ్ళకు దూరంగా ఉండండి. <sup>18</sup>అలాంటి వాళ్ళు యేసుక్రీస్తు ప్రభువు సేవ చెయ్యరు. దానికి మారుగా వాళ్ళు తమ కడుపులు నింపుకొంటారు. మంచి మాటలు ఆడుతూ, ముఖస్తుతి చేస్తూ అమాయకుల్ని మోసం చేస్తూ ఉంటారు. <sup>19</sup>మీరు క్రీస్తును చాలా విధేయతతో అనుసరిస్తున్నారన్న విషయం అందరూ విన్నారు. అందువల్ల మీ విషయంలో చాలా ఆనందంగా ఉంది. మీరు మంచివాటిని గురించి జ్ఞానం సంపాదిస్తూ చెడు విషయంలో అజ్ఞానులుగా ఉండాలని నా కోరిక! <sup>20</sup>శాంతి దాత అయినటువంటి దేవుడు త్వరలోనే సెలొన్ను మీ కాళ్ళ క్రింద అణగ త్రొక్కుతాడు. మన యేసుక్రీస్తు ప్రభువు యొక్క అనుగ్రహం మీకు తోడుగా ఉండుగాక!

<sup>21</sup>నాతో కలిసి సేవ చేస్తున్న తిమోతి మీకు వందనములు తెలుపుతున్నాడు. నా బంధువులు, లూకియ, యాసాను, సోసిపత్రు కూడా మీకు వందనాలు తెలుపుతున్నారు. <sup>22</sup>పాలు చెప్పుచున్న ఈ లోఖను వ్రాస్తున్న తెర్తియు అనే నేను ప్రభువు పేరిట మీకు శుభాకాంక్షలు తెలుపుతున్నాను.

<sup>23</sup>మొత్తం సంఘానికి, నాకు, ఆతిథ్యమిస్తున్న గాయియ, మీకు వందనాలు చెబుతున్నాడు పట్టణ కోశాధికారి అయిన ఎరస్తు, మా సోదరుడు క్వర్తు మీకు వందనాలు తెలుపమన్నారు.

<sup>24-25</sup>నేను బోధించే సువార్తానుసారం, యేసు క్రీస్తును గురించి ప్రకటించిన నందేశానుసారం ఎన్నో సంవత్సరాలనుండి దాచబడి ప్రస్తుతం వ్యక్తం చెయ్యబడిన ఈ రహస్య సత్యం ప్రకారం, మీలో

ఉన్న విశ్వాసాన్ని దృఢ పరచగలుగుతున్న ఆ దేవుణ్ణి స్తుతించుదాం. <sup>26</sup>కాని ఇప్పుడు ప్రవక్తల వ్రాతల మూలంగా ఆ రహస్య సత్యం బయటపడింది. అందరూ దేవుణ్ణి విశ్వసించి విధేయతతో ఆయన్ని అనుసరిం

చాలని అమరుడైన దేవుని ఆదేశానుసారం అన్ని దేశాలకు ఆ రహస్యం తెలుపబడింది. <sup>27</sup>సర్వజ్ఞుడైనటువంటి దేవునికి, యేసు క్రీస్తు ద్వారా సదా మహిమ కలుగుగాక! ఆమేన్.

# License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

## These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at [distribution@wbtc.com](mailto:distribution@wbtc.com).

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: [info@wbtc.com](mailto:info@wbtc.com)

**WBTC's web site** – World Bible Translation Center's web site: <http://www.wbtc.org>

**Order online** – To order a copy of our texts online, go to: <http://www.wbtc.org>

**Current license agreement** – This license is subject to change without notice. The current license can be found at: <http://www.wbtc.org/downloads/biblelicense.htm>

**Trouble viewing this file** – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

**Viewing Chinese or Korean PDFs** – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>